

АЗƏРБАЈЧАН

7'98

АЗƏРБАЈЧАН
ЈАЗЫЧЫЛАР
БИРЛИЈИНИН
АІЛЫГ
ƏДƏБИ-БƏДИИ
ОРГАНЫ

1923-чү илдән
чыхыр.

Редаксијанын
унваны:
Бакы—370001.
Истиглалијет күчəsi, 31.
V мартəба.

Телефонлар:
Редаксија —
92-92-82.
Мүһасибат —
93-24-69.

Гиммәти 3.500 манәт.

Јыгым сехинә вөрилмиш:
22.5.1998-чи ил.
Чапа имзаланмыш:
30.6.1998-чи ил.
Сифариш 333%.
Тираж 1000.
Кагыз форматы
70 X 108 $\frac{1}{16}$ —6,0 кагыз
вәрәги.
12 чап вәрәги,
16,8 шәрти чап вәрәги.

Баш редактор
Интигам ГАСЫМЗАДƏ

Баш редактор мұавини
Вагиф ЈУСИФЛИ

Мәс'ул катиб
Тофиг МАҺМУДОВ

Редаксија һеј'әти

Камал АБДУЛЛАЈЕВ
Агамуса АХУНДОВ
Садај БУДАГЛЫ
Габил ИМАМВЕРДИЈЕВ
Əкрәм ƏЛИСЛИ
Фәридә ƏЛИЈАРБƏЛЛИ
Əнвәр ƏҺМƏД
Сабир ƏҺМƏДЛИ
Һүсєји ИБРАҺИМОВ
Гылман ИЛКИН
Чабир НОВРУЗ
Илтнфат САЛЕҺ
Шамил САЛМАНОВ
Нәби ХƏЗРИ
Əлибала ҺАЧЫЗАДƏ
Иса ҺУСЕЈНОВ

Бакы шәһәрн,
«Азәрбајчан»
нәшријатнын
мәтбәәсиндә
чап олунур.

Бәхтияр ВАҺАБЗАДӘ

ӨЗҮМҮЗҮ КӘСӘН ГЫЛЫНЧ

(КӨЈТҮРКЛӘР)

(3 пәрдәдә 12 шәкилдә драм)

Бөјүк түрк јазычысы Ниһал Атсызын хатирәснә.

Бу пјес ерамызын 630-чу илиндә биринчи Көјтүрк хаганлығынын истиглап угрунда агардыгы мүбаризә тарихиндән бәһс едир. Өсәр тарихи сәнәдләр әсасында јазылмышдыр.

ИШТИРАКЧЫЛАР

ГАРА ХАН, ГАРА ХАГАН — Көјтүрк хаганы.
 ЈАШАР-ШАД, ДУЛУ ХАН, ДУЛУ ХАГАН — Гара Хаганын гардашы оғлу.
 ШУ-ТЕКИН, КУР-ШАД — Дулу Ханын кичик гардашы.
 ЕРКИН — Дулу Ханын јахын досту, вәзир.
 ИЧКЕН ХАТУН — Чин хаганынын ызы, Гара Хаганын арвады.
 ЈАН-ЧУНГ — Чин шаһзадәси, Ичкен хатунун гардашы.
 МУБИ ТӘРХАН — Гара Хаганын досту вә вәзир.
 СЕЛМАН — Кур-Шадын арвады.

САЛУР ХАН — Гара Хаганын хәзинәдари.
 АРСЛАН — Кур-Шадын јавәри.
 СИЈАН ШИ — Чинли гадын.
 БАНУ ЧИЧӘК — Дулу хаганын арвады.
 ШЕЛТАН.
 МӨЛӨК.
 ИЛТӘРИШ — Кур-шадын оғлу.
 Чин забити.
 Көзәти.
 1-чи чарчы, һәм дә чапар.
 2-чи чарчы, һәм дә чапар.
 1-чи чалгычы.
 2-чи чалгычы.
 Әскәрләр, кәнизләр.

БИРИНЧИ ПӘРДӘ

I ШӘКИЛ

(Пәрдәнин гаршысы... Зәфәр борулары чалыныр. Сагдан вә солдан чарчылар чыгыр).

I ЧАРЧЫ — Өтүкән әһли, ешидин вә билин! Шаһзадә Шу-Текин Жуан-жусиләрлә муһарибәдән зәфәрлә гајыдыр.

II ЧАРЧЫ — Гара хаган бу күн бүтүн Түрк елиндә бајрам е'лан едир.
 (Пәрдә ачылыр).

(Мејдан. Зәфәр борулары, лигаврлар чалыныр. Мүһафизчиләрин мүшәјнәти илә Гара хаган, Ичкен хатун кәлир. һәмү хаганын өнүндә дизләрнин јерә вурур. Хаган Ичкен хатунла чадыр гаршысында гурулмуш һүндүрлүә галхыр).

ГАРА ХАГАН — Јашар-шад! Түрк елине зәфәр газандырмыш шанль ордумузун башбуғуну бу сәлтәнәтин шаһзадәси кимә илк өнчә сән гаршыламалысан. Кеч ирәли!

(Тәнтәнали мусиги сәдәләри алтында Шу-Текин вә онун әскәрләри дахил олур. Гызлар онун ајағлары алтына чичәк дәстәләри атыр. Хаган вә Ичкен хатун Шу-Текинни алтындан өлүр. Јашар-Шад гардашы Шу-Текинни гучагайыр).

ШУ-ТЕКИН — (Јашар-Шадын гулағына). Хаганлыг гылынчы әмимин белиндә?!

ЈАШАР-ШАД — Көзлә, биләчәксән.

ГАРА ХАГАН — Шу-Текин, Түрк елинин сују, һавасы вә әкмәји сәнә һалал олсун! Өјилмәјән башлары әјдирмиш, бүкүлмәјән дизләри бүк-дүрмүш аталарымыз Метенин, Буминин, Истеминин хејир-дуасы һәмишә сәнә јәр олсун! Сән горхулу дүшмәнимиз Жуна-жуанлары диз чөкдүр-мәклә, онларын үзәриндә зәфәр чалмагла аталарымызын руһуну шад етдин! Мән Өтүкәнә гәләбә газандырмыш ордунун башбуғуну мукафатландырырам. Гардашым оғлу Шу-Текинни Кур-Шад дәмбирчиләримизә рәһ-бәрлик едиб, ордуну һәр чүр силәһлә тә'мин етмиш гардашым оғлу Јашар-Шады Дулу хан адландырыр, Минбулаг торлағынын хаганлығыны она тапшырырам. Силәһ устасы дәмбирчи Еркини хәләтлә мукафатланды-рырам.

ЈЕР-ЈЕРДӘН СӘСЛӘР — Ешг олсун, ешг олсун!

ГАРА ХАГАН — Муби Тәрхан, шаһзадәләрә хејир-дуа вер.

МУБИ ТӘРХАН — Дәдәм Горгуд төрәсилә сизә ад верилди. Көј Тан-ры адынызы доғрултсун.

(Гучағында гундаг Бану Чичәк дахил олур).

БАНУ ЧИЧӘК — Мән дә гајным Шу-Текинни алдыгы јени адла—Кур-Шад рүтбәси илә кутлајыр вә ону улу Танрынын она бәхш етдији өвлад пәји илә тәбрик едирәм. (Кур-Шада јахынлашыб гундагы она верир). Сән јени алдығын ад күнүндә оғул өвладына өзүн ад вермәлисән. Гој бу күн һәр икинизин ад күнү олсун.

КУР-ШАД — Мәним өвладыма мән јох, бөјүк гардашым Дулу хан ад версин.

ДУЛУ ХАН — (Ушағы алыб). Мән гардашымын илкинә Кутлуг-Илтә-риш ады вердим, јашыны Танры версин!

СӘСЛӘР — Мүбарәк, мүбарәк!

КУР-ШАД — Бәс Хаган атам һаны? О, хәстәдир, ја?.. (Сүкүт). Бизә верилән бу јүксәк ады Хаганын рәји иләми вердиниз? (Сүкүт). Нијә билмә көрүшмүр?

ГАРА ХАГАН — Биз бу бајрам күнүндә сәни бәд хәбәрлә гаршыла-маг истәмәдик. Оғул, Танрынын әмриндән гачмаг мүмкүн дејил. Бизим әлимиздән нә кәлә биләрди? Мәним бөјүк гардашым—сәнин атан Чуло Хаган бир ај бундан әввәл дүнјасыны дәјишди. Башымыз сағ олсун.

КУР-ШАД — Савашдамы өлдү, ја хәстәләндиими?

ГАРА ХАГАН — (Кур-Шадын голундан тутур). Көдәк мәним чады-рыма. Сәбри ол, мән сәнә һәр шеји баша салым. (Чамаат дағылыр. Га-ра Хаган, Кур-Шад вә Ичкен Хатун чәкилир).

АРСЛАН — Хаганлары гаршысында диз чөкдүрән, аләмә мејдан оху-јән Чуло Хаган чадырында бирдән-бирә өлүб. Нечә-нечә савашлардан зәфәрлә чыхан, өлүмүн өзүнү белә өлдүрән гәһрәман да белә өләр?! Јох! Белә кишиләр чадырда доғулар, чајырда өләр!

Өлдү Чуло Хаганым, јетим галды бу милләт,
 Көј Танры, бәс дејилми чәкдијимиз мәшәггәт!

II ШӘКИЛ

(Гара Хаганын чадыры. Чадырын үстүнә Көјтүрк хаганлығынын бајрагы санылмыш ачр. Чадырда Кур-Шад, Гара Хаган вә Ичкен Хатун).

ГАРА ХАГАН — Оғул, сәнин кими елә мәнә дә бу гәфләти өлүм гә-рибә кәлди. Кечәнин јарысы Ичкен Хатун мәни чағыртырды. Мән дәр-

һәд һәкһимбашыја хәбәр көндәрдим. һәкһимбашы чох диггәтлә бахыб, гәфләнәт үрәжини дајандығыны деди. Бу, бейнимә батды. Нәдән ки, ахыр күнләр тез-тез синәсиндә санчы олдуғуну дејәрди.

ИЧКЕН ХАТУН — Олүмүндән үч күн әввәл дә санчыдан јата билмәмишди. Кечә һәкһимбашыны чағырдырды. һәкһим күрәжини бир хејли овхалады, сәһәрә јахын динчәлди.

ГАРА ХАГАН — Инди арада-бәрәдә бош-бош шаијәләр ешидә биләрсән. Бунлар һамысы арағызышдыранларын мә'насыз сөз-сөһбәтидир. Мән сәнин ағына вә габилитәтинә бәләдәм. Сәнин һагғында мәним фикрим башгадыр. Бөјүк оғул кими варислик Дулу хана дүшүр. Амма Чуло Хагән гәфләнәт өлдүјүнә көрә вәсијәтнама јазмајыб. Тө'рәмизә көрә, белә һалларда гәрәры гурултај вермәлидир. Икинчиси, дүзүнү билмәк истәсән, мән хаганлыға Дулу Ханы мәсләһәт билмирәм.

ИЧКЕН ХАТУН — Мән дә бу сәлтәнәтин хатуну кими бу фикирдәјәм.

ГАРА ХАГАН — Сән чәбһәдә олдуғуна көрә мұһарибә апаран өлкәни башсыз гојмамағ үчүн Диванын мәсләһәти илә хаганлығы гәбул етдим.

КУР-ШАД — Биз инди Хагән вә онун төбәәси кими данышырығ, јохса әми-гардашоғлу кими?

ГАРА ХАГАН — Сән нечә истәсән, елә.

КУР-ШАД — Онда тәкликдә данышмалыјығ. (Ичкен Хатун чадыры төрк едир). Мән белә баша дүшдүм ки, атам өләнән сонра сиз өкәј анямла евләнмисиниз?

ГАРА ХАГАН — Бәли. Тө'рәмизә көрә, белә олмалыдыр.

КУР-ШАД — Атамын Чин хаганының ғызы илә евләнәсиндә сијаси мәгсәд вар иди. Сән өзүн дә билирсән ки, атам хаганлығы кечән заман Чин Өтүркәнә тез-тез басғын едир, өлкәни талајырды. Атам мәмләкәти бу бәладан гуртармағ үчүн Ичкен Хатунла евләнди.

ГАРА ХАГАН — Елә мән дә Чин Хаганы илә араны вурмамағ үчүн Ичкен Хатуну атасының үстүнә көндөрмәји рәва билмәдим.

КУР-ШАД — Елә буна көрә Чин бизим күнеј отлағларымызы ишғал едиди?

ГАРА ХАГАН — Буну нә тез билдин?

КУР-ШАД — Биз кәләнәдә күнеј торлағларымыздан кечмәк истәдик. Чин чобанлары габағымызы кәсди, бура инди бизимдир дедиләр.

ГАРА ХАГАН — Бизим кәшфијатчылар хәбәр кәтирди ки, Чуло Хаганын өлүмүндән хәбәр тутан кими Чин бизә һүчүма һазырлашыр. Мән һәм дә бу һүчүмун гаршысыны алмағ үчүн Ичкен Хатунла евләнмәли олдум.

КУР-ШАД — Амма фејдасы олмады.

ГАРА ХАГАН — Нәр һалда, һүчүмун гаршысы алынды, Сәнин Жуан-жуанлар үзәриндәки гәләбән исә әлдән чыхан отлағларымыз бәрәдә тәдбир төкмәјә бизә имкан верир. Инди исә биз әввәлчә сәнин вәлиәһдик мәсләһәти...

КУР-ШАД — Бу, мүмкүн дејил.

ГАРА ХАГАН — Нијә?

КУР-ШАД — Дулу хан бөјүк гардашдыр. Хагән да о олмалыдыр. Икинчи, она көрә ки, мән сәнин һәм дә күрәкәнинәм.

ГАРА ХАГАН — Бәс онда сән нә үчүн өвләдына әд вермәји онун басына дејил, әмисинә һәвалә етдин? (Сүкут). Сусурсан... Көрүрсәнми, һамының бир-биринә иддиасы тапылар. Амма инсанлығ олур ки, өз иддиаларыны бир төрәфә гојуб бир-биримизә күзәшт етмәји бачарағ.

Инди кечәк әсәс мәсләләјә: сән өзүн дә чох јахшы билирсән ки, Дулу хан кими дәмдәмәки адамдан Хагән олмаз. О ки, галды Ичкен хатундан олан сәнин өкәј гардашын Јағмур, анысы Түрк әсилли олмадығына көрә о да Хаганлығы јарамаз. Демәк, мејданда төкчә сән галырсан.

КУР-ШАД — Мәним үчүн дәвләтин башында кимин дурмасы вачиб дејил. Дәвләтин өзү вачибдир...

ГАРА ХАГАН — Бу мәсләһәти сән һәлл етмирсән. Гурултај һәлл едәчәк.

КУР-ШАД — Мән дә бөјүк гардашымын һагғына саһиб чыхмаја чағам. (Сүкут. Кур-Шад галхыр).

ГАРА ХАГАН — Јахшы, төләсмә, бир шеји билмәк истәјирәм: Жуан-жуанлардан көтүрдүјүнүз гәнимәт бу ил бизи гурағлығдан чыхарда билчәкәми?

КУР-ШАД — Мән ғылыңч вурән әскәрәм. Гәнимәтин дәјәриндән башым чыхмаз. Минбашы Ајхан һамысының сијаһысыны тутуб.

ГАРА ХАГАН — Мөһүрүнү вур, вер Салур хана.

КУР-ШАД — Она нијә? (сүкут) Мәкәр о, хәзинәдардыр?

ГАРА ХАГАН — Иш елә кәтирди ки, ону јенидән хәзинәдар еләјәси олдум.

КУР-ШАД — Ахы натәмизлијинә көрә атам ону хәзинәдарлығдан говмушду...

ГАРА ХАГАН — Мәнә инән, Кур-Шад, хәзинә ишини ондан јахшы биләнмиз јохдур.

(Кур-Шад кедир. Гара Хагән дәрин фикрә дәлыр. Ичиндә баш галдыран вичдән малак шәклиндә көзләринә көрүнүр).

МӨЛӘК — Ешитдинми Кур-Шадын дедикләрини? О, гардашының гаршысына кечмәди. Бәс сән нејләдин? Сән мәни динләмәдин. Гәлбини шејтана вердин. Ичкен хатунла бирләшиб доғмача гардашыны гәтлә јетдин.

ГАРА ХАГАН — Мән өлкәни хилас етмәк үчүн бу хәјәнәтә әл атдым. Жуан-жуанлар үзәриндәки гәләбәмизи ешидән кими гардашым Чуло Хагән кәләфин учуну итирди. Чинә мејдан охумаға башлады.

Мән истәмирәм јол аза, һагдан дәнә инсан, Намус вә шәрәф мәртәбәсиндән енә инсан. Мән истәјирәм, үјмаја шејтана бир аңлығ, Гуллуғ едә инсафына, вичданына инсан. Инсанлығы наданлығы гурбан верчәкәләр Алдандыса нәфсин дәли шејтанына инсан. Мән бир мөләјәм, бәллидир әләмдә мәрамым: неч гүјмәсын өмрүндә шәрәф-шанына инсан. Аллаһ деди: «Јәлһиз она бәхш етдијим ағын Јүксәлмәли соң һәддинә, имканына инсан.

(Ичкен Хатун вә Јан Чунг кәлир).

ИЧКЕН ХАТУН — (Јан-Чунгу тәғдим едир). Гардашым Чин шаһзадәси Јан-Чунг.

(Јан-Чунг Хаганын гаршысында баш әјир). Бизим бајрамымызы гутламаға кәлиб.

ГАРА ХАГАН — Хош кәлиб. Сән, дејәсән, Чин Хаганының ортанчыл оғлусан.

ЈАН-ЧУНГ — Бәли.

ГАРА ХАГАН — Мән сәни ушағлығында көрмүшдүм. Жәлишин хејир-дими?

ЈАН-ЧУНГ — Сизләри зијәрәт етмәк истәдим. Сизин зәфәр севинч-низә Чин дәвләти дә гошулур. Жуан-жуанларын мәғлубијәти бизи дә севиндирир.

ГАРА ХАГАН — Вәлиәһд нечәдир?

ЈАН-ЧУНГ — Сағ олун. Гардашларын ичәрисиндә ән чох севдичим вәлиәһддир. Биз һәм гардеш, һәм дә достуғ.

ГАРА ХАГАН — Бәс бизим Јағмур нә илә мәшғулдур?

ИЧКЕН ХАТУН — Мәним Јағмурдун инди бөјүк оғлан олуб.

ЈАН-ЧУНГ — Јағмурдан әмисинә мәктүб кәтирмишәм (Өлннәкәки бү-күлү мәктүбу Хагана верир).

ГАРА ХАГАН — Бу ки, Чин дилиндәдир. Бәс ана дилини билмир?
ИЧКЕН ХАТУН — (Күлүр). Чин дили елә онун ана дилидир дә...

ГАРА ХАГАН — Һә... доғру дејирсән, мән чашдым. Јәгін Јағмур Шан-Јан, Конфусија кими Чин философларыны, Ши-Хуанди, Лу-Бан, Бан-Чау кими Чин хаганларыны таныјыр, амма Атилла, Мете, Чичи, Бумин ва Истәми кими түрк бөүкләриндән хәбәри јохдур.

ИЧКЕН ХАТУН — Бура гајыдандан сонра онлары да таныјыр. Јан-Чунг узаг јолдан кәлиб, изн вер, кедиб динчәлсин.

(Јан-Чунгла Ичкен хатун кедир. Ојнаја-ојнаја шејтан кәлир).

ГАРА ХАГАН — Јенә кәлдин? Әл чәксәнә мәндән, а шејтан!

ШЕЈТАН — Адам һеч кәһнә достуну гөвар?

ГАРА ХАГАН — Рәдд ол!

ШЕЈТАН — Сәни бу тахта мән миндирдим, јохса бајаг ширин-ширин данышдығын мәләк?

ГАРА ХАГАН — Даһа бәсдир. Мәни раһат бурах.

ШЕЈТАН — Ај јазыг, мән һара кедирәм? Мән ахы сәнин ичиндәјәм. Һәлә бундан сонра мән сәнә даһа чох лазым олачағам. Чуло Хаганын башыны әкдин, бәс өвләдлары? Дулу Ханы алдатмағ олар. Амма көрдүн-му, Кур-Шада алданмады.

ГАРА ХАГАН — Бәс инди мән нејләјим?

ШЕЈТАН — Бах белә... Инди олдун адам баласы... Инди мән дејим, сән ешит...

(Узагдан Ичкен хатунун сәси кәлир: «Сијан-Шија де, мәним јаныма кәлсин». Шејтан кетмәк истәјир).

ГАРА ХАГАН — Һара кедирсән, Шејтан гардаш, сөзүнү де.

ШЕЈТАН — Ичкен хатун олан јердә мән артығам. Она көрә ки, о мәним кими шејтанын јүзүнү сусуз апарыб-сусуз кәтирәр.

(Ичкен хатун кәлир).

ГАРА ХАГАН — Мән сәнин гардашының бу кәлишиндән бир шеј аламадым. Бу кәлиш шаһзадә кәлишинә бәнзәмәди. Хаганлар арасында гајда-ганун вәр: бир өлкәнин шаһзадәси башга өлкәјә кәлирсә, о хагандан хағана расми салам, јахууд мәктуб кәтирмәлидир.

ИЧКЕН ХАТУН — Доғру дејирсән. Амма мән онун данышығындан белә анладым ки, о, атамдан хәбәрсиз кәлиб. Дејәсән, атамдан инчикдир. Атам әлдән дүшүб, амма сәлтәнәтиндән әл чәкмәк истәмир. Әвләдларың да һәр биринин өз иддиасы вар.

ГАРА ХАГАН — Һәр јердә олдугу кими...

ИЧКЕН ХАТУН — Кур-Шада сәнинлә тәк галыб нә демәк истәјирди?

ГАРА ХАГАН — Мән она варислији тәклиф етдим.

ИЧКЕН ХАТУН — Нечә?

ГАРА ХАГАН — Көјтүрк Хаганы мәнәм, Ичкен Хатун!

ИЧКЕН ХАТУН — Һә, инди еләдир. Амма вахтилә бөјүк гардаш кими Хаганлыг сәнин һаггын иди. Ону атан сәнә вермәди. Мән вердим...

ГАРА ХАГАН — Инди мәндән нә истәјирсән?

ИЧКЕН ХАТУН — Јағмурун һаггыны...

ГАРА ХАГАН — Сәнин оғлун?

ИЧКЕН ХАТУН — Мәним вә Чуло Хаганын оғлу! (Гара Хаган күлүр). Нәјә күлүрсән?

ГАРА ХАГАН — Әввәлә, мән Һәлә өлмәмишәм. На гәдәр сағам, бу сәлтәнәтин саһиби мән олачағам. Икинчиси, нә диван, нә дә гурултај Чин гызындан олан өвләди Көјтүрк сәлтәнәтинә јахын бурахмаз.

ИЧКЕН ХАТУН — Биринчиси, Көјтүрк сәлтәнәтинин миннәти олсун ки, онун Хаганының дәмәрларындан Чин ганы ахыр. Икинчиси, сән мәнә вәд вермишдин ки, Јағмур бөјүјүндән сонра бу тахты она верәчкәнсән?! Инди нијә сөзүндән гачырсән? Хаганлығы өз күрәкәнинә... вермәк истәјирсән?

ГАРА ХАГАН — Сән елә билирсән халг бизим әмәлләримиздән хәбәрсиздир?

ИЧКЕН ХАТУН — Хаган олан јердә халг нәчидир? Халгын борчу Хагана итаәтдир. Вәссалам!

ГАРА ХАГАН — Сән дејиң сизин мәмләкәтдә кечәр. Бурда диван вар, гурултај вар.

ИЧКЕН ХАТУН — Онлар Чуло Хаганын вахтында јох иди?

ГАРА ХАГАН — Биз бу ики гардашың үрәјиндәки шүбһәни дағыда билмәјәчәјик. Мән һәләлик гуру вәдлә икисиндән биринин гәлбини өлә алмағ истәјирәм.

ИЧКЕН ХАТУН — Сән нараһат олма, мән онларың икисинин дә өһдәсиндән кәләрәм. Сәбр елә вә мәним ишимә гарышма...

ГАРА ХАГАН — (тәрәддүдлә). Шејтансан, әсл шејтан!

III ШӘКИЛ

Мејдан. Дулу Ханла Еркин кәлир.

ЕРКИН — Инди нејләмәк истәјирсән?

ДУЛУ ХАН — Мәним нә етмәли олдугуму мәкәр сән билмирсән? Атасының гатилиндән гисас алмаға оғула оғул демәк олармы? Амма мән бөјүк гардаш олсам да, Кур-Шады көзләмәли идим. Чүнки о да оғул кими гисаса шәрик олмалыдыр.

ЕРКИН — Дулу хан, биз ушағлыгдан достуг, ган гардашыјыг. (Биләјини онун биләјинә тохундурур). Бу биләкләрдән бир-биринә ган кечиб. Буна көрә дә мән сәндә көрдүјүм гүсурлары һәмишә үзүнә демешәм. Бу күн дә дејирәм: Сән чылғынсан. Јүз өлчүб, бир бичмәји бәчәрмырсән. Буна көрә дә бу мәсәләдә чох етијатлы олмалы, Кур-Шады да гызышдырмамалысан.

(Сијан Ши назлана-назлана онларә тәрәф кәлир).

СИЈАН ШИ — Еркин, достун јаман бикефдир. Нијә ону јасдан чыхартмырсән?

ЕРКИН — Јахшы олар ки, сән бир Чин рәгси ојнајасан, бәлкә кефи ачыла.

СИЈАН ШИ — Әкәр билсәм ки, рәгслә онун кефи ачылар, сәһәрә гәдәр ојнајарам.

ЕРКИН — Бәс ерин буна нә дејәр?

СИЈАН ШИ — Әрим онун хатирини мәндән чох истәјир.

(Сијан Ши рәгс едир).

ЕРКИН — Залым гызы чох ширин гадындыр.

ДУЛУ ХАН — Доғрудан да, Чин көзәлләри гәнирсиз олур.

ЕРКИН — Көзлә илишәрсән. Тәрәмизи унутма... Бура бах, Јан-Чунгун кәлишиндән хәбәрин вар?

ДУЛУ ХАН — О кимдир?

ЕРКИН — Дајыны танымырсән?

ДУЛУ ХАН — Јан-Чунг? Чинлидән мәнә нә дајы?

ЕРКИН — Ичкен Хатунун гардашы сәнә дајы олмур? (Кур-Шада кәлир).

(Дулу Хан Кур-Шады гаршыламаға кедир. Еркин Сијан Шијә ишәрә верир ки, кетсин. Дулу Ханла Кур-Шада даныша-даныша кәлир. Еркин чәкилир).

КУР-ШАДА — О мәнә сүбүт етмәјә чалышды ки, Чуло Хаган үрәк ағрысындан өз әчәли илә өлүб.

ДУЛУ ХАН — Сән дә инандын?

КУР-ШАДА — Мән онун јанындан бирбаша һәкимбашының евинә кетдим. О да онларың дедикләрини ејнән тәкәрар еләди.

ДУЛУ ХАН — Өлүмүндән бир гәдәр әввәл мән атамның јанында олмушам. О, чәбһәдән јахшы хәбәрләр алдығына ушағ кими севинирди. Мән онда һеч бир хәстәлик әләмәти көрмәдим. Евә кәлдим. Кечәнин

җарысы Еркин мәни оҗадыб кишинин өлүм хәбәрини верди. Кәлдим. Мединдин үзү көмкөҗ иди. Бу, зәһәрләнмәк әләмәти деҗил?

КУР-ШАД — Ола биләр.

ДУЛУ ХАН — Ола биләр јох, еләдир...

КУР-ШАД — Сәбри ол.

ДУЛУ ХАН — Мән сәбри олмасајдым, сәни көзләмәздим. Де көрәк, биз нә етмәлијик? (Сүкүт). Нијә чаваб вермирсән? Атамызын интигамы јердәми галачақ?

КУР-ШАД — Де көрәк, сән нә етмәк истәјирсән?

ДУЛУ ХАН — Мән сәндән согушурам.

КУР-ШАД — Бөјүк гардаш сәнсән!

ДУЛУ ХАН — Интигам!

КУР-ШАД — Өлдүрән кимдир?

ДУЛУ ХАН — Мән! Кечә онун јанында ким јатыр?

КУР-ШАД — Демәли, Ичкен Хатун.

ДУЛУ ХАН — Тәк о јох! Әмимизлә бирликдә.

КУР-ШАД — Шаһидин-сүбүтүн вармы?

ДУЛУ ХАН — Сән мәни әлә салмысан? Өлдүрән шаһид-сүбүтлә өлдүрүр?

КУР-ШАД — Амма интигам алан интигамында там һағлы олдуғуна инанмалыдыр.

ДУЛУ ХАН — Демәк, сән һәлә инанмырсан? (Сүкүт).

КУР-ШАД — Әкәр бу, гәтлдирсә, бир атанын гејратли оғлу кими биз буна дөзмәмәлијик. Амма бир елин гејратли оғлу кимч, бир атаны дејил, бүтүн милләти дүшүнмәјә борчлујуг. Жуан-жуанларла савашда үч түмән орду итирдик. Гураглыгдан өлкәдә гытлыг вә ачлыг башлајыб. Күнәј отлағларымызын бир гисми әлдән кедиб.

ДУЛУ ХАН — Бунарларын интигама нә дәхли вар?

КУР-ШАД — Мәни ахыра гәдәр динлә! Сән әлә билирсән ки, Гара Хаған јатыб? О биздән зәрбә көзләмир?

ДУЛУ ХАН — Өлбәттә, о билир ки, биз бу ганы јердә гојмајачағы.

КУР-ШАД — Буна көрә дә биринчи нөвбәдә биз бу өлүмүн гәтл олдуғуну там гејинләшдирмәлијик.

ДУЛУ ХАН — Атамызын өлүмүндән сонра вәлиәһд дура-дура онун дәрһал хағанлыгы гәмарламасы нә демәкдир?

КУР-ШАД — Ата-оғул гоһумлуғу ән јахын гоһумлуғдур. Лакин тахтач вәрәсәлијиндә онун һеч бир вәһәмијәти јохдур.

ДУЛУ ХАН — Нечә?

КУР-ШАД — Сәндән бир нечә хаһисин вар: Биринчи, мәнә бир нечә күн вахт вер, бу мәсәләни јерли-јатағлы өјрәнәм. Икинчи, еһтијатлы ол, һәр дејилән сөзә инанма! Онлар арамыза әдәвәт тохуму сәпмәк, бизи бир-биримиздән ајырмағ фикринә дә дүшә биләрләр. Үчүнчү исә, күнәј отлағларымызын ишғалы бизи ајығ олмаға чағырыр. Мәнчә, Чин бизә һүчума һазырлашыр.

ДУЛУ ХАН — Билирәм. Өлкә Чин чәсуслары илә долуб. Бири дә јеничә кәлиб. Ичкен Хатунун гардашы Јан-Чунг.

КУР-ШАД — Јан-Чунг?.. Мән онун һағгында чох ешитмишәм. Чин шаһзәдәләринин ән дөләдүзү олан бу вүчүд сәһрбәздыр... вә бура јахшы нијәтлә кәлә билмәз. Өлкәнин белә бир вәзијәтиндә Көјтүрк елинин Хағанындан шәхси гисасымызы алыб, халгы башгыс гојмаға бизим һағгымыз јохдур.

ДУЛУ ХАН — Башсыз нијә? Бәс мән бу сәлтәнәтин вариси дејиләм?

КУР-ШАД — Сәни гурултај сечмәлидир.

ДУЛУ ХАН — Дүз демирсән. Варис мүбәһисәли оlanda гурултај чағырылыр.

КУР-ШАД — Әкәр әлимиздә атамызын вәсијәти олсајды, гурултајын чағырылмасына еһтијаж галмазды. Икинчи тәрәфдән, Гара Хағанын

гәтли бизә һүчум етмәк үчүн Чинин әлиндә дөстәвүз ола биләр. Биз бу имканы Чинә вермәмәлијик.

ДУЛУ ХАН — Атамызын гәтли Чинин һүчумуна сәбәб олмадығы һәлдә, нијә Гара Хағанын гәтли сәбәб олмалы имиш?

КУР-ШАД — Бу гәтл тәбни өлүм кими гәләмә верлиб, гәтлдән сонра Гара Хағанла Ичкен Хатун дәрһал евләниб. Демәк, Чин һеч нә итирмәјиб. Чүнки Көјтүрк Дөвләтинин башында Чуло Хаған кими гүдрәтли бир адамын дурмасы Чинә сәрфәли дејилмиш вә бу, гәтлдирсә, һеч шүбһәсиз, Чинин әли илә төрәдилиб. Чин Жуан-жуанларла савашда бизим удузачағымызы көзләјирди. Јәгин, чәбһәдаки үстүнлүғүмүз ешидән кими бу иши көрүб. Инди бизим јени саваша күчүмүз јохдур. Хағанлыгы да ичәридән парчаласағ, фәал харичи сижәсәт апарә билмәјәчәјик!

ДУЛУ ХАН — Сән мәним фикрими ора-бура јајындырма!

КУР-ШАД — Мән сәнә букүнкү вәзијәтимизи ачығладым.

ДУЛУ ХАН — Сән кәл мәним ағзымы боза вермә. Мәнә һәр шей ајдындыр. Сәнә дил дәди. Мән Хағанын интигдән дә бази мәтләбләри аңламышдым. О һәр икимизи шаһзәдә аңландырды. Мәкәр о билмир ки, мән гануни вәлиәһдәм? Әкәр икимиз дә шаһзәдәјиксә, бәс вәлиәһд кимдир?

(Еркин көрүнүр. Бир мүддәт динләјир вә чәкилир).

ДУЛУ ХАН — Бу барәдә аранызда сәһбәт олмады? (Сүкүт). Нијә чаваб вермирсән? (Сүкүт). Сәнин сусмағын мәни шүбһәләндирир... (Күлүр). Бәлкә, күрәкән гајнатанын сиррини вермәк истәмир?! Сиз варислик барәдә данышмаја билмәздиниз. Мәндән һеч нә кизләтмирсәнсә, онда гылынчына анд ич ки, бу барәдә данышмамысыныз.

КУР-ШАД — Мән анд ичмәјәчәјәм.

ДУЛУ ХАН — Сәһбәтә мәни чағырмамағыныздан мәнә һәр шей өјдүн олмушду. Гајнатан хағанлыгы јәгин сәнә вермәк истәјир.

КУР-ШАД — Тутағ ки, сән дејәндир. Бәс мән габул едәрәмми?

ДУЛУ ХАН — Инсан чий сүд әмиб.

КУР-ШАД — Дулу хан! Бу гара фикрләрдән әл чәк! (Гылынчыны чыхарыр). Гылынчыма анд ичирәм, мәним хағанлығда көзүм јохдур. О сәнин һалал һағгындыр. Јалан дејирәмсә, бу гылынч синәмә көј кириб, гырымызы чыхасын!

ДУЛУ ХАН — Кур-Шада! Сөз башға, әмәл башла! Мән әмәлә инанырам, сөзә јох! Јәгин о сәнә сәлтәнәти вәд етмиш, сән дә онун вәдинә алданыб атанын интигамындан ваз кечирсән.

КУР-ШАД — Дулу Хан, кеч-тез сәлтәнәт сәниндир. Амма инди бу дар мәчалда биз шәхси арзумузу бир кәнара гојуб өлкәни дүшүнмәлијик.

ДУЛУ ХАН — (Күлүр). Күлмәлидир. Атасының гејратини чәкмәјән өлкәнин гејратини чәкир.

КУР-ШАД — Бәсдир!

ДУЛУ ХАН — Хејр, бәс дејил. Мән намуссузлуғу бәснүмә көтүрә билмирәм. Сән көтүрүрсәнсә, кәнара дур, мән билдијими едим.

КУР-ШАД — Дулу Хан, ичине диггәтлә бәх! Инди сәнин даван интигәм давасы дејил, һакимијәт давасыдыр.

(Сәлур Хан көрүнүр. О, гардашларын туташдығыны көрүб жери чәкилир, кәнардан онлары сәјр едир).

ДУЛУ ХАН — Нәмуссуз, алчағ! Мән о гоча иблисдән әввәл сәни кәбәртмәлијәм.

(Гылынчыны чыхарыр). һазырлаш! Биз дөјүшмәлијик. Сән мәни атанын гәтилләри-на сәтдин.

КУР-ШАД — Өзүнү әлә ал, Дулу Хан.

ДУЛУ ХАН — Узун данышма! Гылынчыны чыхарт! Ја сән, ја мән!

6. "Азәрбајҗан", № 7.

КУР-ШАД — Мэн гардашыма гылынч галдырмарам. Мени арадан көтүрмәк истәјирсәнсә, вур! Төк гардашынын ганыны!

ДУЛУ ХАН — Мән далда-бучагда арвад кими гејбәт гырмаға дејил, үзбәүз вурушмаға әдәт етмишәм. Чыхарт гылынчыны, намәрд!

(Еркинла Бану Чичәк кәлир. Гардашлары бу вәзијәтдә көрән Бану Чичәк ләчәјини јера чырпыр).

БАНУ ЧИЧӨК — Сән нә едирсән, Дулу Хан? Ајыб дејил?

(Дулу Хан гылынчыны гынына гојур, Бану Чичәјин ләчәјини көтүрүб она верир).

— Дулу Хан! Сән нә вахт хејринлә шәрини, достунла дүшмәнини ајыра биләчәксән?

(Салур Хан онлара јахынлашыр).

САЛУР ХАН — Сиз тахт үстүндә һаһаг бир-биринизин ганына јерик-ләјирсиниз. Хаган һәлә сағдыр.

пәрдә.

II ПӘРДӘ

IV ШӘКИЛ

(Гара Хаганын чадыры. Хаган ов палтарыны кејинир. Селчан дахил олур).

СЕЛЧАН — Һара белә, ата?

ГАРА ХАГАН — Үрәјим сыхылды, ова кедирәм. (Сүкүт). Нә әчәб көлмисән?

(Сүкүт). Сөзлү адама охшајырсан.

СЕЛЧАН — Истәјирәм ата-бәла икиликдә дәрләшәк.

ГАРА ХАГАН — Бујур.

СЕЛЧАН — Дөрд мәни өлдүрүр, ата.

ГАРА ХАГАН — Сәнин нә дәрдин, Селчан бала, мәним кими атан, Кур-Шад кими әрин... узун илләр өвләдин ол-мурду, шүкүр олсун, Танры сәнә нур топу кими бир оғул бәхш еләди.

СЕЛЧАН — Каш дәрдим елә өвләд дәрди олајды...

ГАРА ХАГАН — Бәс нәдир дәрдин?

СЕЛЧАН — (Сусур). Үзә вурмурдум, даһа бачармырам. Сәнинлә ачыг данышмаг истәјирәм. Мән һәр шеји билирәм... Каш билмәјәдим... Ата, сәни әнд верирәм көј Танрыја, гаршында диз чөкүб јалаарырам (диз чөкүр), даһа бәсдир! Истәјидинә чатдын, бурда дајан!

ГАРА ХАГАН — Сән нә сәфәһләјирсән?... Мән сәни баша дүшмүрәм.

СЕЛЧАН — Јахшы баша дүшүрсән... Дејирәм еләдикләрин јетәр!

ГАРА ХАГАН — Мән нејләмишәм?

СЕЛЧАН — Ата, сәнинлә үз ачмаг истәјирәм. Нә демәк истәјидими баша дүшүрсән.

ГАРА ХАГАН — Ачыг де көрүм, нә дејирсән?

СЕЛЧАН — Ону дејирәм ки, сән гардашларын арасына әдавәт салма.

ГАРА ХАГАН — Кур-Шадла Дулу ханы дејирсән? (Сүкүт). Ај дәли, әкәр мән өз күрәкәними Хаган еләмәк истәјирәмсә, мәкәр бу сәнә көрә дејил!

СЕЛЧАН — Јох, ата, јох! Әввәлә, Кур-Шада хағанлыг лазым дејил. Неч сән дә буну истәјирсән... Бу сөзү ортаја атмагла сән гардашлары бир-биринин үстүнә галдырырсан.

ГАРА ХАГАН — Јә'ни сән атаны белә таныјырсан? Мән фитнәкарам?

СЕЛЧАН — Ата, үзүнә ағ олмаға мени вадар еләмә. Дулу Хана вә-лиәһдлик һаггыны вер, биз дә сөзү бурда битирәк. (Жетмәк истәјир).

ГАРА ХАГАН — Дајан! Оху атыб, ја'ы кизләтмә. Инди ки, башламы-сән, сөзүнү ахыра чатдыр.

СЕЛЧАН — Сән нијә баша дүшмәк истәјирсән ки, мән атамла әри-мин, ја'ни јараденымла јашаданымын арасында галмышам.

(Ишкен Хатун кәлир).

ГАРА ХАГАН — Јахшы, мәни көзләјирләр, инди кег, кјры вахт дәннә-шарыг.

(Гара Хаган кедир, Селчан да галхыр).

ИЧКЕН ХАТУН — Дејәсән, сизә мане олдум. Хејрдими кәлишин?

СЕЛЧАН — Сән бу ханәданын хатуну олдугча, көрдүүн кими, хејир и-индә үзәчәјик. (Кедиркән гапыда Салур Ханла гаршылашыр).

САЛУР ХАН — Күн ајдын, Хатун, Дедикләрини кәтирдим. Ики көз истәјир тамаша еләсин. Амма башына дөнүм, кәрәк неч Хаган да бил-мәсин.

ИЧКЕН ХАТУН — Архајын ол.

(Салур Хан бир әдәд даш-гашлы бојунбагы, бир дә бојунбагынын дәсти-тајы олан голбагы она верир).

ИЧКЕН ХАТУН — Гушу көзүндән вурмусан, Салур Хан, мәнә белә бир дәст лазым иди.

САЛУР ХАН — Жуан-жуанлардан көтүрүлән гәнимәтләрдәндир.

Минбашы Ајханы таныјырсанмы?

ИЧКЕН ХАТУН — Јахшы таныјырам.

САЛУР ХАН — Лә'л-чәвәһираты бу өлкәдә ондан јахшы таныјан јох-дур. Кур-Шад да буну билдијиндән гәнимәт лә'л-чәвәһиратын сијаһысы-ны тутмағы һәмән Ајхана тапшырыбмыш. Ајхан бу голбагла бојунбагыны сијаһыја салмајыб. Бир бах, үстүндә Жуан-жуан Хаганынын дамғасы да вар.

ИЧКЕН ХАТУН — Бу мәмләкәтдә хәтирини истәјидим ики адам варса, биринчиси сәнсән.

САЛУР ХАН — Мән буну јахшы билирәм. Чох сағ ол! Мәнә еләди-нин јахшылығлары өмрүм боју унутмарам.

ИЧКЕН ХАТУН — Мән дә сәнин еләдијини неч вахт утуда билмәрәм. О вахт ишин үстү ачыланда сән мәни елә вермәдин. О вахт мән горхур-дум ки, сән Чуло Хагана һәр шеји ачыб дејәчәксән. Сән ишдән говул-дун, амма демәдин вә мәним е'тибарымы газандын.

САЛУР ХАН — Мәни јенидән хәзинәдарлыға да сән кәтирдин.

ИЧКЕН ХАТУН — О заман сәни күдаза верәнин ким олдуғуну бил-мишдинми?

САЛУР ХАН — Әлбәттә, Кур-Шад! Мәнә көз вериб, ишыг вермир-ди. Илдә бир нечә дәфә мәдаһил-мәхаричими јохлатдырырды.

ИЧКЕН ХАТУН — Инди сән билирсәними ки, Кур-Шад бу тахта варис олмаг фикринә дүшүб?

САЛУР ХАН — Бәс Дулу Хан?

ИЧКЕН ХАТУН — Елә мәсәлә дә бундадыр... Амма јазыг Дулу Хан буна инанмаг истәјир.

САЛУР ХАН — Билир. Елә бунун үстүндә о күн аз галмышды бир-бирини тәләф етсинләр.

ИЧКЕН ХАТУН — Белә де! Бизим Дулу Ханын тәрәфиндә олдуғумузу она чатдырмалыјыг.

САЛУР ХАН — О мәнә. Елә бу күн ону баша саларам.

ИЧКЕН ХАТУН — Афәрин, инди кедә биләрсән.

(Сијан Ши кәлир).

СИЈАН ШИ — Дедиләр, мәни чағырмысан.

ИЧКЕН ХАТУН — Бир аз көзлә, чағырачәгам.

(Сијан Ши чыхыр).

(Салур Хан кедир, Сијан Ши кәлир).

— Көл ичәри... Нә хәбәр вар?

СИЯН ШИ — Јаваш-јаваш һәр шеј гәјдәсына дүшүр. Мән әвәлләр Дулу Ханы ипә-сапа јатмајән дәлисов бир адам билирдим. Јахынлашдыҗа көрдүм ушаг кими сәдәдиң. Нә дејирәмсе, инәныр. Амма... Бану Чичәк ону көздән гојмур. О да арвадындан јаман чәкинир... Амма ахыр күнләр өзү мәнә јахынлашыр.

ИЧКЕН ХАТУН — Демәк, тора дүшүб. Сән ону чадырына апарма-лысан. Амма бир күн әввәл мәним хәбәрим олмәлыдыр. Баша дүшдүн, ја јох?

СИЯН ШИ — Баша дүшдүм, амма... горхурам чамәәт мәни даш-галаг едә.

ИЧКЕН ХАТУН — Чин Хаганы исе сәни мүкафатландырачаг. Үстәлик дә мән... Сән дә, ерин дә бурда Чинә гуллуғ едирсиниз. Анладын, ја јох?

СИЯН ШИ — Мүгәддәс Буддадан горхурам. О мәнә бу хәјәнәти ба-ғышламаз.

ИЧКЕН ХАТУН — Кәс сәсини! Чинә гуллуғ етдијинә көрә Будда да сәнин күнаһындан кечер. (Салур Ханын кәтирдји бојунбағыны, голбағы ва бир овуч ахчаны она верир). Бу ахчалар сәнин! Бојунбағы ахырда Диванда сәнә лазым олачаг. Бу голбағы исе тажир Син-Ғуја верәрсән.

СИЯН ШИ — (Голбаға диггәтлә бахыр). Голбагла бојунбағы, дејә-сән, дөстдир?

ИЧКЕН ХАТУН — Нахышлары да ејнидир. Син-Ғу буну учуз гижмәта Кур-Шадын арвадына сатмәлыдыр!

СИЯН ШИ — Селчана!

(Ичкен Хатун башы илә тәсдиғ едир).

СИЯН ШИ — Ичкен Хатун, нә еләмәк истәдијини билирәм. Кур-Шад һеч, амма Дулу Хана јазығым кәлир.

ИЧКЕН ХАТУН — Јохса севмәјә башламысан ону? Чинин мәнафеји олан јердә севки-мевки ола билмәз.

БАЈЫРДАН СӨС — Дулу Хан кәлмәк истәјир.

ИЧКЕН ХАТУН — Кет, о сәни бурада көрмәсин. (Сијан Ши чыхыр). Кәсин!

ДУЛУ ХАН — Әмим евдәдирми?

ИЧКЕН ХАТУН — Елә индичә кетди...

ДУЛУ ХАН — Ајдындыр... Хатун ана, бу сәлтәнәтин вариси кимдир?

ИЧКЕН ХАТУН — Мән сәндән башғасыны танымырам.

ДУЛУ ХАН — Бәс бу нә сөһбәтир?

ИЧКЕН ХАТУН — Нә әшитмисән?

ДУЛУ ХАН — Салур хан мәни бә'зи мәтләбләрден акаһ еләди.

ИЧКЕН ХАТУН — Кәрәк сәни башғасы акаһ едәјди ки, сән дә ајылај-дын? Көј Тәңры шаһиддир ки, мән һәмшә сәнин һағыны күдмүшәм. Амма сән һәмшә мәнән шүбһәли олмусан.

ДУЛУ ХАН — О күн нә сән, нә дә әмим мәни чадыра дә'вәт етмә-диниз.

ИЧКЕН ХАТУН — Хаган олан јердә мән нәчијәм? Бәс билмәдин ки, Кур-Шад мәни чадырдан говду?

ДУЛУ ХАН — Жөрдүм.

ИЧКЕН ХАТУН — Бәс онда мәни нијә күнаһландырырсан? Күрәкән гәјната илә тәкликдә данышмаг истәдији үчүн мән артыг идим. Кизли олан сөһбәтдә исе мүтләг гәрәз вар.

ДУЛУ ХАН — Мән о гәрәзи чоғ јахшы баша дүшүрәм. Атамын өлү-мүндән сонра бунлар мәнә гују газыр.

ИЧКЕН ХАТУН — Бурда сахла! Дулу Хан, бил сә акаһ ол, сәнә гују газән биринчи өз доғма атан Чуло Хагандыр.

ДУЛУ ХАН — Ола билмәз!

ИЧКЕН ХАТУН — (Вәсијәтнамәни көтүрүб Дулу хана верир). Бујур, оху атанын өз әли илә јаздығы вәсијәтнамәнин...

(Дулу хан вәсијәтнамәни алыб охујур).

ДУЛУ ХАН — «Түрк елинин Хаганы мән Чуло Хан Өгүкәнә зәфәр газәндырмыш кичик оғлу Шу-Текини Кур-Шад ады илә мүкафатланды-рыр, ону өз јеримә вәлиәһд-варис е'лан едирәм» (узун сүкутден сонра). Бәс дејирдиләр, атамын вәсијәтнамәси јохдур?

ИЧКЕН ХАТУН — Кур-Шадын Жуан-жуанлар үзәриндәки гәләбәси-ни ешидән кими атан бу вәсијәтнамәни јазыб гојду хаганлыг мүчрүсүнә. Өлендән сонра мән көтүрүб кизләтдим ки, сәнә көстәрим.

ДУЛУ ХАН — Инди мәнә һәр шеј ајдын олду. Чоғ сағ ол, Хатун ана! (Ичкен Хатун вәсијәтнамәни көтүрүр). Бәс мәнә вермирсән ону?

ИЧКЕН ХАТУН — һәлә јох! Сән Хаган тахтына отурандән сонра сәндән бир төвәггем олачаг. Ону гәбул етсән, бу сәфәһ кәғзы бирлик-дә јандыраарыг.

ДУЛУ ХАН — Таки сән дејән олсун. Јахшы, мән өз гануни һағымы нечә гәјтара биләрәм, Хатун ана?

ИЧКЕН ХАТУН — Бөјүк Чин хаганлығы сәнин архандадыр!

ДУЛУ ХАН — Инди мән доғма атамын мәнә еләдији писликлә өкәј анамын өләдији јахшылығы һансы өлчү илә өлчүм? Сәни лә'нәтә кәл-әсән, ата! Мән сәнә нә јаманлыг еләмишдим ки, сән мәним һағымы Кур-Шада вердин? Мән нә гәдәр кор олмуш, өз доғмача атамын мәнә дүш-мән олдуғуну билмәмишәм. (Ичкен Хатунун гәршысында диз чөкүр). Инди мән сәнә миннәтдарлығымы нечә билдирим, Хатун ана? Өмрүм боју сәнә гул олмаға һазырам.

ЈАН-ЧУНГ — (Кәлир). Сән гул јох, Хаган олмаға ләјиссән. Бу ишдә бөјүк Чин хаганына күвәнә биләрсән.

ИЧКЕН ХАТУН — Гардаш, атамызын көндәрдији гызыл гурд башлы бајрағы вер саһибнә.

ЈАН-ЧУНГ — (Бајрағы кәтириб Дулу хана верир. Дулу хан бајрағын дәстәјиндәки јазыны охујур).

ДУЛУ ХАН — «Дулу хана!».

ЈАН-ЧУНГ — Мәмләкәтимизин рәмзи олан гызыл гурд башлы бајра-ғын сәнә көндәрилмәсинин мә'насыны, јәгин ки, билирсән. Чин Хаганы тәкчә сәни Көјтүрк сәлтәнәтинин вариси билир. Амма бир шәртимиз вар: Бу бајрағын сәнә верилмәсини һәләлик бизим үчүмүздән башга ким-сә билмәмәлидир.

ДУЛУ ХАН — Чин Хаганына мәним тәшәккүрүм јетирин. (Чыхыр).

ЈАН-ЧУНГ — Сән Јағмур үчүн нараһат олма. Бу тахта һәләлик өз хагыны ифлич вәзијәтинә салан бир һәким отурмәлыдыр. Атамызын һөкүм бәләдир.

ИЧКЕН ХАТУН — Пәләнкләри үз-үзә гојдуг.

V ШӘКИЛ

(Дулу Хан чадырдан чыхыр. Ишыг сөнүр. Сағ тәрәфдә Мәлак, сол тәрәфдә Шеј-тан көрүнүр).

ДУЛУ ХАН — Јенә кәлдиниз? Мән сизин әлиниздән һара гачым?

МӘЛӘК — һә, нә олду? Бәс ахы сән Кур-Шады атанызын гисасыны алмаға чағырырдын? Инди унутдун?

ДУЛУ ХАН — Ким дејир мән атамы унутмушам?

МӘЛӘК — Унутмасәјдын, Ичкен Хатунә инди һавәдарын кими бахыб гәршысында диз чөкәрдинми?

(Көј курултусу, шимшәк чагышы ичиндә Шејтан гәһгәһә чәкир).

ДУЛУ ХАН — Рәдд ол! Сән нә истәјирсән мәнән, ај Шејтан!

ШЕЈТАН — Дүз дејирсән, мән Шејтанам, амма мән Мәләк кими сиз инсанлара о гәјибанә дүнјанын хошбәхтлијини вәд етмирәм. Мән инса-ны бу дүнјадә хошбәхт еләмәк гүдрәтинә саһибәм. (Шејтан гәһгәһә чә-кир).

ДУЛУ ХАН — Нә'я күлүрсән?

ШЕЛТАН — Сәнин кими ахмагларын нәгди гојуб, нисјә далынча гац. масына нечә күлмә'им?

(Көј курултусу).

ДУЛУ ХАН — Бу нә сәсдир?

МӨЛӘК — О сәс сәнин ичиндә хејирлә шәрин тоггушан гылынчлары- чын сәсидир.

(Шейтанла Мөләк гылынчлашырлар. Онларын чәрпышмасына кәнардан бахан Дулу Хан чашыб нә едәчәјини билмир. Нәһәјәт, гылынчыны сијырыб онлары аырыр).

ДУЛУ ХАН — Икиниз дә рәдд олун! Гәрәры мән верәчәјәм. Мән олан јердә сиз кимсиниз?

ШЕЛТАН — Биз елә сәник. Бизим сән олдуғумузу билмәјинчә, сән бир гәрәра кәлә билмә'јәчәксән.

МӨЛӘК — Сәнин варлыгын бизим икимизин вәһдәтиндәдир. Бизим биримизин олмамасы сәнин јәрәмчыглыгындыр.

ШЕЛТАН — Сән икимиздән биримизи сечмәлисән.

(Дулу Хан дүшүнүр, Мөләклә Шейтан онун гәршысында рәгс едир. О кәһ Мөләјә, кәһ да Шейтанә тәрәф јөнәлр).

ДУЛУ ХАН — (Өлләрини көјә ачыб). Көј Танры, мәнә јол кәстәр.

ШЕЛТАН — Ордан имдәд диләјәнләрин әлләри һавада галәр.

ДУЛУ ХАН — Әлими хәјәнәтәми узадым?

ШЕЛТАН — Хәјәнәт-сәдәгәт, дүз-әјри, јалан-һәгигәт! Бунлар һамысы инсанын үдүрдүгү шәрти шейләрдир. Сәнин үчүн дүз олан шәј башгасы үчүн әјри сәјыла биләр. Узага нијә кедирсән, әмин Гара Хан Гара Хаган олмаг үчүн мәнним һәммәсләкәм Ичкен Хатунла әл-әлә вериб доғ-мача гәрдашыны зәһәрләмәдим? Бу, Мөләјә хәјәнәтдирсә, мәнә сәдә-гәтдир. О дә мәхлүгдур, мән дә. Нијә онун әмәли јашхы, мәннимки пис адланмалыдыр? Чуло Хәганин өлүмү бу көзәлчәјә көрә шәрдир, (мөлә-ји кәстәр) амма бу өлүм Гара Хана хејир кәтирди, хаган олду.

ДУЛУ ХАН — Јохса Гара Хаганы да сән јолдан чыхартмасын?

ШЕЛТАН — (Арха пәрдәни галдырыр. Зәр-зибалы Хаган тахты көрү-нүр). Мән ону тахт сәһиби еләмишәм. Бу тахт дүнјанын ән ахмаг адамы- ны дүнјанын ән ағыллысына, дүнјанын ән зәиф адамыны ән гүдрәтли адамына, ән һөрмәтсиз адамы ән һөрмәтли адама чевирмәк гүдрәтинә маликдир. Бу тахт инсаны о гәдәр јүксәлдир ки, сән бурда отуран кими, дүнән сәнә јухарыдан баханлар бу күн сәнә ашағыдан јухары бахмалы олур. Инди сән бу бәјүк фәзиләтдән имтина едә биләрсәнми? (Дулу Хан башыны ашағы дикир).

VI ШӘКИЛ

(Кур-Шадын чадыры. Кур-Шад кәлир).

КУР-ШАД — Де'иләнләр доғруму, Селчан?

СЕЛЧАН — Нә? Нә дејирләр?

КУР-ШАД — Сән атанын јанына кетмисәнми? (Сүкут). Чаваб вер, кет-мисәнми?

СЕЛЧАН — Еј көз ачыб көрдүјүм, еј көнлүмү вердјим, гоч икидим, сәрварим, һирсләнмә, кетмишдим.

КУР-ШАД — Нәдән өтрү? (Сүкут). Нијә сусурсән? (Сүкут). Мән сә-вашдан дөнәли, сәни биртәһәр көрүрәм, елә бил әввәлки Селчан дејил-сән? Бәлкә, атанын өлүмү һагынды ел ичиндә кәзән сөз-сөһбәтләр доғ-рудур? Бәлкә, буна көрә мәнән утары, көзләримин ичинә баха бил-мир, атанын хәјәнәтинин әзабыны чәкирсән?

СЕЛЧАН — Сус, дәнышма, Кур-Шад, гој дәрдимиз өзүм өз ичимдә чәким.

КУР-ШАД — Јә'ни доғруданмы атамын гәтили сәнин атандыр?

СЕЛЧАН — Билмирәм... Мәнә тә'нә вурма. О мәнним атамдырса, сә-нин дә әминдир.

(Чадыра кечир. Кур-Шад һәјәчан кечирир. Дедикләринә пешман олур).

КУР-ШАД — Бәри кәлжил, башым бәхти, евим тәхти, Евдән чыхыб јүрүјәндә сәрв бојлум. Мәни дә баша дүш, јухум әршә чәкилиб. Мән һә-гигәти билмәк истәјирәм.

(Сијан Ши кәлир).

СИЈАН ШИ — Еј Өтүкәнин гарталы, бу бәхтәвәр күнләриндә бүтүн түрк ели көзләрини сәнә дикиб. (Кур-Шад она бир кисә пул атыр. Сијан Ши кедир).

VII ШӘКИЛ

(Хаганлыгын диван мәчлис. Сағ вә сол тәрәфләрдә Муби Тәрхан, Еркин, Салур Хан, Јан-Чунг, Кур-Шад, Дулу Хан әјләшмиш, Гара Хаган Ичкен Хатунла кәлиб башда әјләширләр).

ГАРА ХАГАН — Күн әјдын, диван әһли! Бу күнкү Диванда үч мәсәлә- миз вар: Биринчи мәсәләмиз Чиндән кәлән елчиләрлә әһднамә бағламаг- дыр. Чин Хаганы бизә барышыг тәклиф едир. Буна нечә бахырсыныз? Муби Тәрхан, сөз сәниндир.

МУБИ ТӘРХАН — Инди барышыгы гәбул етмәк, шүбһәсиз, бизә сәрфәлидир. Амма әввәлчә онларын тәклиф етдији шәртләри билмәли- јик. Она көрә ки, Чуло Хаганын өлүмүндән сонра Чин бизим күнәј от- лагларымызын бир һиссәсини зәбт едир. Бу күн Өтүкәндәки гытлыгын сәбаби һәммин отлагларын әлимиздән чыхмасыдыр.

САЛУР ХАН — һәм дә Жуан-жуанлардан алдыгымыз гәнимәтлә өл- кәни гышдан чыхара билмәјәчәјик.

ГАРА ХАГАН — Тәклифиниз нәдир?

КУР-ШАД — Мән Чинә инанмырәм. Тәрих боју Чин бизимлә барышыг мүгабиләси бағлајыб, бизи алдадыб архајынлашдырмыш, сонра басгын етмишдир. Бир дә мән Диван мәчлисиндә башга өлкәнин шәһзадәсинин иштиракыны дүз һесаб етмирәм.

ГАРА ХАГАН — О мәнним гәјнымдыр. Мән чох истәрдим ки, сизин һәр бириниз Јан-Чунгун бу өлкәјә еләдији хидмәтин јарысы гәдәр хидмәт едә билсин.

КУР-ШАД — Нәдир о хидмәт?

ГАРА ХАГАН — Бизим чох ишләримизә јарајыр Јан-Чунг. Јалныз бир- чәсини хәзинәдарымыз Салур Хан десин.

САЛУР ХАН — Јан-Чунг Чин тәчирләри илә данышыг апарыб, гәни- мәт алдыгымыз 4 кисә гызылы тахыла дејишәчәјик.

КУР-ШАД — Гызыл оландән сонра ону дејишмәк нә чәтин шәјмиш?

ГАРА ХАГАН — Бојнумуза алаг ки, биз түркләр тикәрәтин ганун- гәјдәсыны, бичликләрини билмирдик. Бизи һәмишә алдадырлар. Јан-Чунгу исә алдада билмәзләр.

САЛУР ХАН — Лап елә бу јахынларда сатмаг үчүн Чинә үч мин ат апарыб, әвәзиндә он мин чәрәк ипәк алыб кәтириб.

КУР-ШАД — Үч мин ат?

САЛУР ХАН — Бәли, атларын мүгабиләсиндә бу чох бәјүк гәјмәтдир.

КУР-ШАД — Әхәр Чин, доғрудан да, сағ үрәклә бизимлә дост ол- маг истәјирсә, өлкәмизә көндөрдји бу гәдәр чәсус нәдән өтрүдүр? Мән- чә, бүтүн бунлар гәфләти басгын үчүн тәләдир.

ГАРА ХАГАН — Тәклифин нәдир?

КУР-ШАД — Чинә инанмамаг. Гырғыз хаганынын тәклиф етдији бир- лијә гошулмаг!

ГАРА ХАГАН — Ајдыңдыр. Сәнин мәгсәдин бизи дајынын гуруғуна чаламагдыр.

КУР-ШАД — Гырғыз улусу тәкчә мәнә јох, бүтүн Түрк елине гоһумдур. Чинлија даји дејинчә, елә өзүмүзүнкүнә даји десәк пис олар?

МУБИ ТӘРХАН — Мән дә бу фикирдәјәм.

ДУЛУ ХАН — Мән Чинлә барышыг тәрәфдәријәм.

САЛУР ХАН — Мән дә.

ИЧКЕН ХАТУН — Мән дә.

ЕРКИН — Мән дә.

ГАРА ХАГАН — Мән дә! Ики сәсә гаршы беш сәс. Ахшам һамы. ныз, Чинлә баглајачағымыз әһднамә мәрәсиминә дөвәт олуңурсунуз. Диван үзәларинин нәзәринә чатдырым ки, имзәләјачағымыз әһднамәнин сәбәбқары Јан Чунгдур. Јан Чунгун атасы илә арасы сәрин олса дә, Чин вәлиәһди она чоһ инаныр. Хаган харичи өлкәләрлә әлагәни вәлиәһдә тапшырыб. Инди биз достлуг әлагәсинин јәрәнмәсиндә бизә јардымчы олен Јан Чунгун бу хидмәтини ги мәтләндирмәлијик. Мән она бизим орду да түмәнбашы рүтбәсинин верилмәсини тәклиф едирәм. Буна нечә бахырсаныз?

ЕРКИН — Башга милләтин оғлу бизим ордуда јүксәк рүтбә тута биләрми?

МУБИ ТӘРХАН — Ана јасамыз буна јол вермир.

ИЧКЕН ХАТУН — Көјтүрк ана јасасы нә вахт јазылыб?

МУБИ ТӘРХАН — Бумин хаганын вахтында.

ГАРА ХАГАН — Көр нә гәдәр вахт кечиб. Заман дәјишиб.

МУБИ ТӘРХАН — Гара Хаган, биз сәнинлә 30 илин достујуг. Сәна олан сәдәгәтимә шүбһән јохдур ки?

ГАРА ХАГАН — Јох!

МУБИ ТӘРХАН — Онда мән ишит! Бу китаб бизим һамымыздан учада дурур. Чүнки ону аталарымыз јазыб, һәр сөзүнә өзләри әмәл едиб, бизә дә бу јолла кетмәји тапшырыблар. Онлар бизә нәји төвсијә едикләрини чоһ јакшы билибләр. Биз нә Бумин, нә Истәмҗи, нә дә онлардан сонра кәлен улу Хаганлардан чоһ билмирик. Буна көрә дә бу китабын бир бәндини белә дәјишмәјә һаггымыз јохдур.

ГАРА ХАГАН — Онда мән Јан-Чунгу муһафизә дәстәсинин башчысы тәјин едирәм. Нә сөзүнүз?

МУБИ ТӘРХАН — Она инанырсанса, бу сәнин өз ишиндир.

ГАРА ХАГАН — Кечәк үчүнчү мәсәләјә. Муби Тәрхан, бујур, сөзүнү де.

МУБИ ТӘРХАН — Сырага күн шаһзәдә Дулу хан чинли гадын Сијан Шинин чадырында олудур. Дејиләнә көрә Дулу хан онунла јашајырмыш. Көјтүрк Тәрәсинә көрә евли гадына илишмәк бөјүк чинајәт һесаб олуңур....

ГАРА ХАГАН — Инди гәрар сизиндир.

МУБИ ТӘРХАН — Сијан Шини чағырын.

(Көзәчи Сијан Шини чағырыр. Сијан Ши кәлир.)

— Сијан-Ши, Дулу хан сәнин чадырында олубму?

СИЈАН-ШИ — Бәли.

МУБИ ТӘРХАН — Сијан-Ши, бизим ганунлара көрә евли киши илә јакынлығын чинајәт олдуғуну билдинми?

СИЈАН-ШИ — Јох, билмирдим.

МУБИ ТӘРХАН — Сән јашадығын мәмләкәтин ганунларыны билмәли идин.

СИЈАН-ШИ — Билмәмишәм.

МУБИ ТӘРХАН — Сән ону јолдан чыхармысан, јохса о сәни?

СИЈАН-ШИ — Биз бир-биримизи истәмшик!

МУБИ ТӘРХАН — Бәс дејирдин, сәнә тәчәвүз едибләр?

СИЈАН-ШИ — Әримин горхусундан мән өзүмү итирмишдим. Мән Дулу ханы севирам.

МУБИ ТӘРХАН — Дулу хан, бу гадын дүзмү дејир?

ДУЛУ ХАН — Дүз дејир.

МУБИ ТӘРХАН — Сән ахы бу мәмләкәтин оғлусан. Сән бу ишин нә демәк олдуғуну билмәмиш дејилсән. Еләми?

ДУЛУ ХАН — Бәли.

МУБИ ТӘРХАН — Инди чинајәтини бојнуна алырсанмы?

ДУЛУ ХАН — Бәли.

МУБИ ТӘРХАН — Мәним даһа суалым јохдур.

ГАРА ХАГАН — Кимин сөзү вә суалы вар?

КУР-ШАД — Мән истәјирәм ки, тәрәмизин бу чинајәтә аид олан бәндиди охунсун.

МУБИ ТӘРХАН — (Китабдан охујур). «Әрли гадыны јолдан чыхармаг Көјтүрк әхлагына зиддир...».

КУР-ШАД — Чох көзәл! Көрдүјүнүз кими, тәрәдә сөһбәт јашамагдан, кәлагәјә кирмәкдән) кетмир, «јолдан чыхартмагдан» кедир. Нәдир «јолдан чыхартмаг?». Јәни, ону мәчбур етмәк? һалбуки, һәр ки мугәс-сирин дедијиндән ајдын олду ки, бурда һеч бир мәчбуријәт олмајыб, бу ишә көнүллү кедибләр. Бунунла белә чамәат ајры сөз данышыр. Еркиннин дедији кими, Сијан-Ши чоһдан бәри Дулу ханы бу ишә тәһрик едирмиш. Дејиләнләр һәгигәтдирсә, демәк, Дулу хан Сијан Шини дејил, Сијан Ши Дулу ханы јолдан чыхарыб.

СИЈАН ШИ — (Гәзәблә өзүнү ирәли верир). Кур-Шад, сән доғру дејирсән. Дулу хан мәнә јолдан чыхартмајыб, әммә... мәнә сән јолдан чыхартмысан. Инди ки, беләдир, мән һәгигәти дејәчәјәм. Дулу хан, бил вә акаһ ол! Гардашын Кур-Шад хәгәнлығы сәнин әлиндән чыхартмаг үчүн бу ојуну дүзәлдиб.

МУБИ ТӘРХАН — Сүбүтун вармы әлиндә?

СИЈАН ШИ — Вар! Хидмәтимин мукәфаты олараг, о мәнә чәвәһир гашлы бојунбағыны бағышлајыб.

(Гара Хаган бојунбағына диггәтлә бахыр.)

ГАРА ХАГАН — Үстүндә Жуан-жуан Хаганынын демғасы вар. Демәк, бу, Жуан-жуанлардан алынмыш гәнимәтдәндир. Сәлур хан, буна бах. Сәнә тәһвил верилән гәнимәтин ичиндә бу бојунбағы вардымы?

САЛУР ХАН — Хәјр, мән буну биринчи дөфәдир көрүрәм. Әммә Кур-Шад оғлу Илтәришин доғум мәрәсиминдә бојунбағыны Сијан-Шијә вердијини көрдүм.

ГАРА ХАГАН — Кур-Шад, буну нечә баша дүшәк?

КУР-ШАД — (Бојунбағыны көтүрүб диггәтлә бахыр). Минбашы Ајханы тапмаг олармы?

САЛУР ХАН — Нејләјирсән Ајханы?

КУР-ШАД — Чәвәһир гәнимәтләринин сијаһысыны тутмағы мән она тапшырмышдым. Дүзүнү о биләр.

САЛУР ХАН — Сәнин имзәләјыб мөһүрләдијин сијаһы мәнәним чантамдадыр. (Чантасыны ачыр, сијаһыны чыхарыр). Бујурун, охујун: 70 кисә кулчә гызыл, 90 кисә күмүш, 136 алмас даш, 78 чүрбәчүр чәвәһират, 14 даш-гашла бәзәнмиш ғылынчы, 17 гызыл саплы гәмә, 2 чәвәһирлә сүсләнмиш тач... Бир нечә үзүк... вәссалам! Бу сијаһыда бојунбағы дејилән шеј јохдур. Алтында да өз имзан, өз мөһүрүн. Бујур, бах!

(Кур-Шад сијаһыја бахыб, башыны булаыр.)

ГАРА ХАГАН — Кур-Шад демәк, сән һәм дә Дөвләт хәзинәсиндән гәнимәт кизләтмисән!

КУР-ШАД — Көј Тәһри шаһиддир ки, бу, мәнә бөһтәндир.

ИЧКЕН ХАТУН — Онун еви јохланылсын. Онда башга шејләри дә хәзинәдән кизләтдији ашкар олар.

САЛУР ХАН — Доғрудур.

МУБИ ТӘРХАН — Хаган ғызынын евини јохламаг?

ИЧКЕН ХАТУН — Биз Сијан-Шинин дедиқләринин керчәк олуб-олмадығыны јохлајырыг. Сәлур хан, 2 нәфәр көтүр, кет бунун евини јохла.

(Салур хан чыгыр).

КУР-ШАД — Сијан Ши, бирчә анлыг вицданынла баш-баша гал, ону говма, ону динла, сонра суалыма чаваб вер: Дулу ханы тора салмаға сәни мәнми вадар еләмишәм, ја башгасы? О бојунбағыны сәнә мәнми вермишәм, ја башгасы? (Сүкүт). Сәни Буддаја анд верирәм, дүзүнү де, вицданыны боғмал (Сүкүт).

СИЈАН ШИ — Сән... Сән нә истәјирсән мәнән?

КУР-ШАД — Инсанлыг истәјирәм сәнән! Инсаф, вицдан истәјирәм сәнән!

ДУЛУ ХАН — Кур-Шад, еләдјини еләмисән, һеч олмаса киши ол, күнаһыны мәнми кими бојнуна ал! Нә гыснамысан бу јазығы бучаға?

СИЈАН ШИ — Бәли, сән өјрәтдин мәнни!

КУР-ШАД — Артыг сөзүм јохдур!

ГАРА ХАГАН — Муби Тәрхан, һөкмүнү вер.

МУБИ ТӘРХАН — Дулу ханын төк бирчә күнаһы вар: Әрли гадынла зина, Төрәмизә көрә чәзасы өлүмдүр.

ИЧКЕН ХАТУН — Дулу ханын вәлиәһд олдуғуну нәзәрә алыб өлүм чәзасынын һәбсә әвәз олунмасыны тәклиф едирәм.

ЕРКИН — Мән дә.

ГАРА ХАГАН — Мән дә разыјам. Амма Муби Тәрхан, һөкмән бир шеј дә әләвә олунмалыдыр ки, һәбсә дүшдүјүнә көрә вәлиәһдлик һүғуғу әлиндән алыныр.

ИЧКЕН ХАТУН — Мән бу тәклифә разы дејиләм.

ГАРА ХАГАН — Бәс икинчи мүғәсирин чәзасы нәдир?

МУБИ ТӘРХАН — Салур ханы көзләмирик?

ИЧКЕН ХАТУН — Сән де көрәк, башгасына төлә гурмағын чәзасы нәдир?

МУБИ ТӘРХАН — Өлүм...

ИЧКЕН ХАТУН — Бәс хәзинәдән гәнимәт кизләтмәјин чәзасы нәдир!

МУБИ ТӘРХАН — Бир бојунбағыја көрә Өтүкәнә гәләбә вә бу гәдәр гәнимәт кәтирән бир шаһзадәни...

ИЧКЕН ХАТУН — Јох, сән де көрәк, гәнимәти Дөвләтдән кизләтмәјин чәзасы нәдир?

КУР-ШАД — О да өлүмдүр! Ичкен хатун, ахы мәнми бир чаным вар. Әкәр мүмкүнсә, бир өлүмлә әвәз едилмәсина разылыг верәсән.

МУБИ ТӘРХАН — Хаган, сөзүм сәнәдир. Төрәмизә вә јасамызә көрә һәр бир мүғәсирин муһакимәси өнчә мәнкәмәдә олмалы, јаргычы өз һөкмүнү вермәли, сонра һәмән һөкүм Диван тәсдиг етмәлидир. Биз исә муһакимәни бирбаша Диванә чыхартдыг. Ахы, Диван мәнкәмә дејил, Јаргычынын һөкмүнү тәсдиг едән Али Мәчлисдир.

ГАРА ХАГАН — Буну һапы билир. Амма мүғәсирләрин һәр икисинин Хаган нәслиндән олмасыны да унутмамалыјыг.

МУБИ ТӘРХАН — Бәс, һәр ики мүғәсирин Диван үзвү олмасына нечә бахырсан? Диван үзвләрини муһакимә етмәјә Диванын сәләһијјәти чәтмас. Диван јалныз јаргычынын чыхартдығы һөкүм тәсдиг, ја да рәдд едә биләр.

ГАРА ХАГАН — Сән кәл, сүбүт олунмуш күнаһа гулл гојма! Ана јасәја көрә мән Хаган кими бу ишә әл гоја биләрәм.

МУБИ ТӘРХАН — Бу да сәнин һаггындыр.

(Селчанла Салур хан кәлир).

СЕЛЧАН — Ата, ахыры ки, истәдјини еләдин.

ГАРА ХАГАН — Мән бурда ата дејиләм, Хаганам. Буну ким бурахды бура?

СЕЛЧАН — Мән сәнә кечән дәфә дедим, дәһә бәсдир! Амма сән дәјанмадын. Иблис арвадынын фитнәсина ујуб шәһзадәләри күдаза вердин. Көј Танрыдан горх, ата!

ИЧКЕН ХАТУН — Онлар өзләри өзләрини күдаза вериб, Селчан... Мәкәр сәнин истәкли әринә атан дејиб ки, бир ләчәрин әли илә гардашыны тора салсын?

ГАРА ХАГАН — Мәкәр Дулу хана атан дејиб ки, әрли арвадын ја тағына кирсин? Инди онларын әвәзинә Хаганмы күнаһкар олмалыдыр?

СЕЛЧАН — Јә'ни сән Кур-Шадын өз гардашына төлә гурдуғуна инаһырсан, ата?

ГАРА ХАГАН — Шаһидин, сүбүтун габағында мән нә карәјәм?

— Салур хан, нә олду? Әлиндәки нәдир?

САЛУР ХАН — Кур-Шадын Сијан Шијә бағышладығы бојунбағынын тајы-дәсти голбағ... Еви ахтармаға еһтијаж галмады. Голундајды. Бир бахын, икисини дә ејни уста дүзәлтмиш, нахышлар ејни, алмас гашлар ејни, дәмгалар ејни.

ГАРА ХАГАН — (Кур-Шада). Инди буна нә сөзүн? Демәк, бојунбағыны зәһмәт һаггы кими Сијан Шијә, голбағы да арвадына бағышламасын.

СЕЛЧАН — Јаландыр! Бу голбағдан һеч онун хәбәри дә јохдур. Ону мән чинли тачирдән алмышам.

ЈАН ЧУНГ — Нә гијмәтә?

СЕЛЧАН — Ики пәләнк дәрисинә.

ГАРА ХАГАН — Јан Чунг, бах көр онун гијмәти нечә ола биләр?

ЈАН ЧУНГ — (Голбаға диггәтлә бахыб). Бу, ән јүксәк ајарлы алтун, гашлары исә ашыланмыш алмасдыр. Дәри илә һесабласаг, ашағы гијмәти 30—35 пәләнк дәриси ола биләр.

МУБИ ТӘРХАН — Гызым, бәлкә сән о Чин тачирини танвијырсан?

СЕЛЧАН — Хејир, танымырам, гапымыза кәлмишди.

МУБИ ТӘРХАН — Демәк, о, бу голбағы сәнин үчүн кәтириб, елә сәнә сатмаг истәјирмиш. Мәсәлә ајдындыр. Гызым, тачирини нишанәләрини дејә биләрсәнми?

СЕЛЧАН — Балача бој, гырмызы сифәт, коса саггал.

МУБИ ТӘРХАН — Өзүдүр. О, фитнәкар Син-Гу олачаг. Хаган, ричә едирәм, ону бура чағыртырарсан.

КУР-ШАД — Өзүнә әзијјәт вермә, Муби Тәрхан, бу ојуну гуран елә гуруб ки, Син-Гу Селчанын үзүнә дирәниб дејәчәк: «Мән сатмамышам».

ГАРА ХАГАН — Амма тачир олан бәндә 30—35 дәрјә дәјән голбағы 2 дәрјә сатмаз. Бу, ујдурмадыр. Јаланы да көрәк елә дејәсән ки, күлүнч олмасын.

СЕЛЧАН — Демәк, мән ујдурмушам?.. Демәк мән јаланчыјам?

ГАРА ХАГАН — Буна дәһә нә ад вермәк олар?

СЕЛЧАН — Мән кечән дәфә атам олдуғуна көрә сәнинлә үз ачмаг истәмәдим. Дәһә бычаг сүмүјә дирәниб. Арамыздакы ата-өвләдлыг пәрдәсини көтүрүб дејирәм: Јаланчы вә фитнәкар мән дејиләм, сән вә сәнин арвадындыр.

КУР-ШАД — Селчан!

ГАРА ХАГАН — Сәнин вә әринин фитнәкарлығы вә јаланы артыг Диванда сүбүта јетди. Амма бизикинин һәлә сүбүту јохдур. Сән Хаганы тәғир етмәјин чәзасынын нә олдуғуну билирсәнми?

СЕЛЧАН — Билирәм, өлүмә дә һазырам. Әкәр Кур-Шад өлүмә мәнкәм олуначагса биринчи мәнни өлдүрмәлисән. Мән Кур-Шадсыз дүнјаны нејләјирәм? Онсуз јатағым корум олсун. Она гурбан чаным олсун. Дәғларын суларын ичәр олсам, ганым олсун. Алтун ахчаларын хәрчләјәр олсам, кәфәним олсун.

ГАРА ХАГАН — Онда бил, ешит: Кур-Шад өлдүрүлмәлидир. Гандаллајын онларын голларыны!

(Көзәчиләр Кур-Шадын вә Дулу Ханын голларына гандал вурур).

СЕЛЧАН — Онда сән дә бил вә ешит! (Хагана јахынлашыб онун гылынчыны гындан чыхарыр). Бујур, әввәлчә өз әлиндә сәни тәғир етмиш өвләдины өлдүр... (Сүкүт). Бачармырсан!

ГАРА ХАҒАН — Гылынчы мәнә вер, рәдд ол бурдан!
 СЕЛЧАН — Јахын кәлмә!
 КУР-ШАД — Селчан! Кет бурдан!
 СЕЛЧАН—Әкәр дедижими едәчәксәнсә, гылынчыны верим. Онсуз да кимлијиндән асылы олмадан бу гәдәр шәһид гәршысында ХаҒаны тәһгир едән әдәм өлүмә мәһкумдур. Ал гылынчы, вур мәни. Дејәрсән өзүм јаратмышдым, өзүм дә өлдүрдүм.

ГАРА ХАҒАН — Чыхарын ону чөлә!
 СЕЛЧАН — Өвлад гатили олмаг истәмирсән? Кулмәлидир (Гәһгәһә чәкир). Гардаш гатили үчүн өвлад гатили олмаг нә чәтин шәјдир?
 ГАРА ХАҒАН — Нечә? Мән... гәрдашымын гатили?
 ИЧКЕН ХАТУН — Сән нә данышдыгыны билирсән?
 СЕЛЧАН — Мәним билдijими һамы билир. Ата, өвлад-ата гәрдәси арадан кәтүрүлдү. Бундан сонра мәним өлмәкдән башга јолум галмады. Вур мән! Бачармырсән?.. Онда мән өзүм өз чәзамы верәрәм. (ХаҒан гылынчы илә өзүнү вуруб јыхылыр).

VIII ШӘКИЛ

Мејдан. Гышгырыг вә аглашма сәсләри ешидилир. Адамлар јанан чадыры көнәр-дан сәјр едир. Кур-Шад гучағында ушаг аловун гәршысында диз чөкүб. Көзәтчиләр ону аһатәјә алыб. Ичкен Хатун кәлир. Бану-Чичәк Кур-Шада јахынлашыр.

КУР-ШАД — Өз әлләримлә дәфн едиб Селчан гәршысында сон борчуму јеринә јетирдим.

БАНУ ЧИЧӘК — Бәс јурдуну нијә јандырдын?
 КУР-ШАД — Бундан сонра о кимә лазымдыр?
 БАНУ ЧИЧӘК — Оғлуна... Илтәришә...
 КУР-ШАД — (ушагы она уздыб). Ал... бу сәнә әманәтдир. Сәни дә, бу чочугу да Көј Танрыја тапшырырам (әлләрини көјә галдырыб нәсә дејир).

КУР-ШАД — (Илтәриши вә Бану Чичәји өпүб көзәтчиләрә). һады, кетдик!

(Көзәтчиләр Кур-Шадын голларыны гәндәлләјир).

БАНУ ЧИЧӘК — Илтәришдән архажын, ол! Мәним бир јох, ики оғлум вәр. (Үзүнү көјә тутур). Көј Танры, сән нејләдин? О, бу чәзәја лајиг иди-ми? Нијә сән ону буна рәва билдин, нијә?

(Ичкен Хатун Бану-Чичәји јахынлашыр).

БАНУ-ЧИЧӘК — Көзүн адын, хатун! Көјтүркүн ики чинарыны бир-дән јыхдын. Бурда сизә рәгс етмәк дүшүр. Елә Чин көзәлинин чәлгычы-лары да бурдадыр. Чалын, бу күн хатунун бәјрамыдыр. Часусулгуда хатун-луғу чох бөјүк мәнәратлә баглајан Чин Шаһзадәси гәршысында сәхдәјә кәлмәк дә мәнә дүшүр.

ИЧКЕН ХАТУН — Бану-Чичәк, сән ағыллы гадынсан, амма сөзләри-нә фикир вәр. Сәнин әрини өлүмдән хилас етдијими дә унутма.

БАНУ-ЧИЧӘК — Сән доғрудан да елә күмән едирсән, биз түркләрин һамысы сәдәләвһдүр?

ИЧКЕН ХАТУН — Сән, әринә тор гуран Кур-Шад вә онун күчүјүнә һә-вадарлыг етмәклә сәдәләвһдән бешбетәрсән. Чамаат сәнин барәндә нә фикирләшәр?

БАНУ-ЧИЧӘК — Бизләрдә гајын гардаш, сизләрдә исә ојнашдыр. Бу-нун ән көзәл өрнәјини сизләр әрини өлдүрүб гајнына әрә кетмәклә кәс-тәрдини.

ИЧКЕН ХАТУН — Мәним күнаһым сизин төрәнизә әмәл етмәјимдир? Гәрибәдир, сизин төрәнизә әмәл едәнләрин һамысына белә дамға ву-рурсунуз? Бәрк сахла о гучағындакы күчүјү, бөјүјәр кәләр, дедижин о гардаш-гајын мәсәләсини гајдасына сәлар.

БАНУ-ЧИЧӘК — Өлбәттә. Ахы, бу Јағмур дејил. Бунун дамарларын-да халис түрк ганы ахыр.

IX ШӘКИЛ

(ХаҒанын чадыры. Муби Тәрхан кәлир).

МУБИ ТӘРХАН — Өзүнү әлә ал, ХаҒан (сүкүт). Зиндан көзәтчисинин сөзү вәр. (Кафтаны гән ичиндә көзәтчи кәлир, јерә диз вурур).

ЗИНДАН КӨЗӘТЧИСИ — Улу ХаҒан, әфв ет, јанында үзү гәрајыг.
 ГАРА ХАҒАН — Бу нәдир, нә олуб?
 ЗИНДАН КӨЗӘТЧИСИ — Дүнән кечә јарысы үзләри јашмаглы 5—6 адам зинданын гапысыны ачыб кирди ичәри.

ГАРА ХАҒАН — Бәс чөлдә көзәтчи јох иди?
 ЗИНДАН КӨЗӘТЧИСИ — Онлары өлдүрүбләримш. Ичәри кирән ки-ми Дулу ханын јатдыгы зинданы ахтардылар. Мән онлардан бирини ја-рәләдим. Үчү бирдән үстүмә атылды. Башыма топпузу елә вурдулар ки, јеримдәнчә галдым... Бир вәхт ајылыб бахдым ки, Дулу хан јохдур.

ГАРА ХАҒАН — Бәс Кур-Шад.
 ЗИНДАН КӨЗӘТЧИСИ — Онун да јатдыгы зинданын гапысыны ачыб-лар.

ГАРА ХАҒАН — Ону да апарыблар?
 ЗИНДАН КӨЗӘТЧИСИ — Јох... о өз јериндәдир.
 ГАРА ХАҒАН — Гапысы а-ыгдырса, нијә кетмәјиб?
 ЗИНДАН КӨЗӘТЧИСИ — Билмирәм. Отуруб өз јериндә.
 ГАРА ХАҒАН — Ај ахмаг, душтагы көзәтчисиз гојуб бура нијә кәл-мисән?

ЗИНДАН КӨЗӘТЧИСИ — Архажынам, гачмәз.
 ГАРА ХАҒАН — Нијә гачмаз?
 ЗИНДАН КӨЗӘТЧИСИ — Гачсајды, кечәдән мән һушсуз оландә га-чарды.

ГАРА ХАҒАН — Кет, бу саат ону кәтир. (Көзәтчи кедир). Кәр бизим башымыза нә ојун ачырлар? Ким олар көрәсән ону гачыран? (Сүкүт). Нијә сурсуран? (Сүкүт). Муби Тәрхан, көзләримин ичинә ди́к бах!

МУБИ ТӘРХАН — Јохса, мәндән шүбһәләнирсән?
 ГАРА ХАҒАН — Тәкчә сәндән јох, һамыдән! Нә бахырсан? Муби Тәрхан, о күнкү Диванда онлары ганадын алтына алаң сән дејилдин?

МУБИ ТӘРХАН — Әввәлә, гачан бир нәфәрди. Икинчиси, Дивана гануну хатырлатмаг нә вәхтдән мүгәссир мұдафиә һеса́б олунуб?

(Көзәтчи Кур-Шады кәтирир. Кур-Шад јерә диз вурур. Гара ХаҒан галхыб Кур-Шада тәрәф кедир, ону галдырыр).

ГАРА ХАҒАН — Кур-Шад әввәлә башымыз сағ олсун. Мән Селчанын белә бир иш тутачагыны көзләмирдим... (Сүкүт). Кечәки әһвалата сән нечә бахырсан? Ким ола биләр Дулу ханы гачыранлар? Сән о адамлары танымадын?

КУР-ШАД — Јох! Башларында өртүк вәр иди. Амма чинли олдугла-рына шүбһәм јохдур.

ГАРА ХАҒАН — Нәдән билирсән?
 КУР-ШАД — Ики шәјдән: биринчиси, бојлары гыса иди, икинчиси һеч данышмадылар. Данышсајдылар, ләһчәләриндән чинли олдугла-ры Билинәрди.

МУБИ ТӘРХАН — Мән бир шәј тәвәччүбләнирәм. Дулу хан 2 кечә зинданда тәк олуб. Әкәр онлар јалныз Дулу ханы гачыртмаг истәјирди-ләрсә, нә үчүн о, зинданда тәк оландә дејил, Кур-Шад зиндана гајыдан-дан сонра бу әмәлијјата башлајыблар?

КУР-ШАД — Чүнки онлар Дулу ханы гачырмаг, мән исә өлдүрмәк истәјирдиләр. Онлар әввәлчә Дулу ханы азад едиб, сонра мәним һүч-

рәмә һүчүм етдилар. Буну көрән Дулу хан онларын гаршысыны кәсиб мәни өлдүрмәжә гоҗмады... вә мәнә «бизимки галсын сонраја», — дейиб кетди.

МУБИ ТӘРХАН — Јахшы, зинданын гапылары ачылмыш, көзәтчиләр дә јох... Бәс сән нијә гачмадың?

КУР-ШАД — Өзүнү күнаһкар са'ан чәзадан гачар.

(Гара Хаган дәрин фикрә кедир).

ГАРА ХАГАН—(Кур-Шада) Варислик һагын әлиндән алынмаг шәртилә мәрддијинә көрә сәни бағышлајырам.

КУР-ШАД — Бир һалда ки, мән өзүмү күнаһкар һесаб етмирәм, сиз олмајан шеј нәјини бағышлајырынсыныз?

ГАРА ХАГАН — Кәл, бу мәсәләјә тәзәдән гајытмајат.

КУР-ШАД — Сиз мәним күнаһкар олдуғуму бүтүн Түрк елине бәјан етмисиниз. Инди Диванын һөкүм илә мәним күнаһкар олмадығымы миллиләтә билдирмәјинчә мән зиндандан чыхан дөјиләм. Мән сиздән мәрһәмәт дейил, гаһуна ријәт тәләб едирәм.

ГАРА ХАГАН—Гаһуна күнаһкарсан. Бизим мәрһәмәтимизи габул етмирсәнсә, бујуруб кедә биләрсән.

(Кур-Шад кедир).

(Ишыг сөнүр, јенә јаныр. Архадан Арсланын һарајы ешидилар).

АРСЛАН — Бөјүк Хаган! (Дахил олур). Улу Хаган, бу күн сәһәр Чин ордусу өлкәмизә басгын етмишдир.

(Јан-Чунг дахил олур).

ГАРА ХАГАН — Әһднамә бағланандан сонра бу нә һүчүмдур, Јан-Чунг?

МУБИ ТӘРХАН — Бурада баша дүшүлмәјәси бир шеј јохдур. Мүһарибәләрин тарихиндә бу чох еди мәсәләдир.

ГАРА ХАГАН — һунлардан үзү бәри дөдәләримиз нә заман бир өлкә илә мүғавилә бағлаыб сонра о өлкәјә һүчүм едиб?

МУБИ ТӘРХАН — О, бизик, она көрә бизә түркөсәја дейирләр. Амма тарих боју гоһшуларымыз чох вахт бизи алдадыб мүғавилә бағламыш, сонра да... белә...

АРСЛАН — Бу тәхрибатдыр, јаландыр. Атам буна јол вермәз. (Кедир).

ГАРА ХАГАН — Арслан, Чин ордусу һара гәдәр кәлиб?

АРСЛАН — Өтүкәнин 7 ағачлығына гәдәр.

ГАРА ХАГАН — Мүдафиә нечәдир?

АРСЛАН — Кутлу дагынын әтәјиндә һүчүмун гаршысы алыныб. Амма башга чинаһдан да һүчүм көзләнидилр.

ГАРА ХАГАН — Әмрими динләјин: Әли силаһ тутанлар атлансын, һамы Орхун чаынын сәһилине топлансын. Өтүкәнин бүтүн дәмирчиләри сәфәрбәр олсун.

АРСЛАН — Хаган! Биз гәфләти јахаланмышыг. һәм дә ордунун мәдди тәһизаты чох әзифдир. Агларымыз чатмыр. Низәләр, галханлар тәһмир олунмалыдыр. Әләвә топлашанлар үчүн 3 түмәнбашы лазымдыр. Икиси вар: бири Бугра, о бири Еркин... изн версәниз, үчүнүчүсүнә мән башчылыг едәрдим.

ГАРА ХАГАН — Гардашымын да әрзусу сәни түмәнбашы көрмәк иди.

МУБИ ТӘРХАН — Бу үч түмәни дөјүшә апармаг үчүн бизә төчүрү бәли Башбуғ лазымдыр.

ГАРА ХАГАН — Түмәнбашлардан бирини сечмәк олмазмы?

АРСЛАН — Јох!

ГАРА ХАГАН — Бәс ким? (Еркин кәлир).

АРСЛАН — Мән сол чинаһын һүчүмуну дә'ф етмәји бојнума көтүрүрәм. Амма белә дүшүнүрәм ки, бизим башымыз гатыб әсас гүвәлә:

рини сағ чинаһа јөнәлдәчәкләр. Бу чинаһда бизә мүһарибә елминин бүтүн инчәликләрини билән гүдрәтли бир Башбуғ лазымдыр.

ГАРА ХАГАН — О ким ола биләр?

АРСЛАН — Јалһыз вә јалһыз Кур-Шад!

ЕРКИН — Мән дә о фикирдәјәм.

МУБИ ТӘРХАН — Елә бу Диван мәчлисиндә биз Кур-Шадын күнаһсыз олдуғуну е'лан етмәлијик.

ГАРА ХАГАН — Күнаһ сүбүт олунуб. Биз гәрарымызы нечә дөјишә биләрик?

МУБИ ТӘРХАН — Сүбүтун доғру, јахуд үдурма олдуғуну мәһкәмә мүәјјәнләшдирәчәк.

ЕРКИН — һеч буна еһтијач јохдур. Биз Кур-Шады јахшы таныјырыг. Вәтән тәһлүкә гаршысында оlanda о, һеч вахт өзүнү дүшүнмәмишдир. Буну мәнә тапшырын.

Х ШӘКИЛ

(Гара Хаганын чадыры. Әтрафында силаһлы көзәтчиләр. Чадырын гаршысында Гара Хаган, Јан-Чунг вә Муби Тәрхан. 1 чапар кәлир, јерә диз вурур).

I ЧАПАР — Сол чинаһда Еркинин түмәни Чин ордусуну мүһасирәјә алды. Дүшмән мүһасирәдән чыхмаға чан атса да фәјдәсы олмады. Еркиннин зәрбәләринә дөзмәјән дүшмән кери чәкилир. (Кедир).

ГАРА ХАГАН — Бу чох јахшы.

МУБИ ТӘРХАН — Сәһәрә аз галыр. Кәшфијатчыларын кәтирдји хәбәрә көрә чинлиләр сағ чинаһа орду топлајыр. Белә олса, Кур-Шад давам кәтирә билмәјәчәк.

ЈАН-ЧУНГ — Доғрудур. Сағ чинаһы мөһкәмләтмәк лазымдыр.

ГАРА ХАГАН — Нә илә?

II ЧАПАР — (Кәлир). Еркин деди ки, бу чинаһдан архајын олсунлар. Амма әкәр еһтијат гүвәниз варса, сағ чинаһа — Кур-Шада көндәрин.

ГАРА ХАГАН — Бизим еһтијат күчүмүз һардајды?

II ЧАПАР — Чинлиләр сағ чинаһа әләвә гоһшун кәтирдиләр. Бу гоһшун бөлмәләри Кур-Шада архадән зәрбә вура биләр. (Кедир).

ГАРА ХАГАН — Муби Тәрхан, тәдбирин нәдир?

МУБИ ТӘРХАН — Сол чинаһдан бир түмән ајырыб Кур-Шада көндәрмәкдән башга ајры әләч көрүрәм.

ЈАН-ЧУНГ — Башга јол јохдур.

ГАРА ХАГАН — Еркинин зәифләмәсини һисс едән дүшмән сол чинаһдан һүчүмә кечә билмәзми?

ЈАН-ЧУНГ — Инанмырам. Чунки сол чинаһда бизимкиләр онларын көзүнүн одуну алыб.

ГАРА ХАГАН — (Јан-Чунга). Онда Еркинә хәбәр көндәр, бир түмән ајырыб Кур-Шада көмәјә көндәрсин.

ЈАН-ЧУНГ — Бујруг сәниндир. (Кедир).

ГАРА ХАГАН — Мән бир шеји баша дүшә билмирәм. Бизим бу дағ кәсидләрини чинлиләр һардән таныјыр? Бу ајағдәјмәз јерләрдән нечә Усталыгла кечиб кәлә биллибләр? Елә бил бу дағларда доғулублар.

АРСЛАН—(Гышгыра-гышгыра кәлир). Бәд хәбәр кәтирмишәм, Бөјүк Хаган! Сағ чинаһда Кур-Шада гаршы дөјүшән Чин ордусунун башында Дулу хан дурур.

ГАРА ХАГАН — Нечә? Дулу хан? Мән гулағларыма инана билмирәм. Бу нечә ола биләр? Адам өз вәтәнини дүшмәнә нечә сата биләр?

МУБИ ТӘРХАН — Адамын көзләрини һәкимийјәт еһтирасы тутанда доғмачә гардашынын да башыны кәсә биләр...

(Сәә Гара Хагана силлә кими дөјир).

ГАРА ХАГАН — Доғру дејирсән, һабилдән, Габилдән үзү бәри ни-
ја белә олур, Муби Тәрхан? Нијә?

АРСЛАН — (Ишарә илә). Ону бура кәтирин!

(I Чапар тәпәдән-дырнаға гәдәр сипаһланмыш Бану Чичәји чәкә-чәкә кәтирир).

ГАРА ХАГАН — Бу нәдир? Сән кимсән?

АРСЛАН — Кур-Шад тапшырды ки, буну дөјүшдән чыхарым. Бу исә
әмрә табе олмағ истәмир. Өзү дә жаралыдыр.

ГАРА ХАГАН — (Бану Чичәјә). Кимсән?

АРСЛАН — Бану Чичәкдир, Дулу ханын арвады.

ГАРА ХАГАН — Белә де... Демәк, сән гајнынла чијин-чијинә вериб
срине гаршы вурушурсән.

БАНУ ЧИЧӘК — Нечә? Дулу хан дүшмән тәрәфдәдир? (Сүкүт). Мә-
ним о адда әрим јохдур.

ГАРА ХАГАН — һалал олсун сәнә Түркелинин әкмәји! Бәс оглун
Урку Текин һәрдадыр?

БАНУ ЧИЧӘК — Әмиси илә бирликдә дүшмәнә гаршы вурушур.

ГАРА ХАГАН — Афәрин! Чуло Хаганын нәвәси елә белә дә олма-
лы иди.

АРСЛАН — Хаган, мәнә изн вер, кедим.

ГАРА ХАГАН — Кур-Шада хәбәр кәндәр, архајын олсун. Она көмәк
кәләчәк.

(Арслан кедир. Көзәтчи ә). Бану Чичәји апар, јарасыны бағласынлар.

БАНУ ЧИЧӘК — Хаган, мәнә изн вер, гајыдым өз јеримә.

ГАРА ХАГАН — Јараны багла, сонра кег, ғызым.

(Көзәтчи Бану Чичәји апарыр, II Чапар кәлир).

II ЧАПАР — Хаган, Гобу тәпәсинин үстүндә кимсә тонгал галајыб.
Сол чинаһдакы Чин тәрәфә одла нәсә ишарәләр верир.

ГАРА ХАГАН — Бу нә демәкдир, Муби Тәрхан?

(Муби Тәрхан солдакы мушаһидә тәпәсинә гаһхыр).

II ЧАПАР — Тонгалы сәндүрмәк үчүн ора адам кәндәрдик.

МУБИ ТӘРХАН — (Тәпәнин үстүндән). Чапар дүз дејир. Кимсә ишығ-
ла Чин тәрәфә ишарәләр верир... Бизимкиларин кәлдијиндән дүјүг дү-
шүб оду сәндүрдүләр.

ГАРА ХАГАН — О хаин ким ола биләр?

МУБИ ТӘРХАН — Өлкәдә нә чохдур Чин часусу...

ГАРА ХАГАН — О часус дедијин Чин тәрәфә нә хәбәр кәндәрә би-
ләр?

МУБИ ТӘРХАН — Еркин тәрәфдән бир түмән гошунун сағ чинаһа
кечмәси хәбәрини... Бу јолла Ардынчын әтајиндән онларын габағыны
кәсиб муһасирәјә ала биләрләр.

ГАРА ХАГАН — Инди нә едә биләрик?

МУБИ ТӘРХАН — Бурда башга бир тәһлүкә дә вар: Еркин тәрәфдән
бир түмән ордунун сағ чинаһа јөнәлдијини билән дүшмән сол чинаһдан
јенидән һучума кечә биләр.

ГАРА ХАГАН — Ора чапар кәндәрмәк лазымдыр!

МУБИ ТӘРХАН — Кечдир.

(Јан-Чунг кәлир).

ЈАН-ЧУНГ — Әмри јеринә јетирдик.

ГАРА ХАГАН — Јан-Чунг, Гобу тәпәсиндән сол чинаһдакы Чин ор-
дусуна верилән ишығ ишарәләрини кәрдүнү?

ЈАН-ЧУНГ — Хәјр, көрмәдим.

ГАРА ХАГАН — Амма биз көрдүк.

МУБИ ТӘРХАН — Јан-Чунг, Чин һероглифиндә бир дәирә, јанында
да узун хәтт нә демәкдир?

ЈАН-ЧУНГ — Чин һероглифиндә елә һәрф јохдур.

МУБИ ТӘРХАН — Ајдындыр, амма мән сизин һероглифи чох јәх-
шы билирәм. Хаган, изн вер, өзүм билдијими еләјим.

ГАРА ХАГАН — Кет.

(Муби Тәрхан кедир. I Чапар кәлир).

I ЧАПАР — Хаган, Еркинин кәндәрдији түмән Ардынч дағындан ај-
рылан кими Чин ордусу мешәдән чыхыб онлары муһасирәјә алды.
(II Чапар кәлир).

II ЧАПАР — Кур-Шадын ордусу парән-парән дүшүб кери чәкилир,
(Кедир).

ГАРА ХАГАН — Бәс бу хәбәрләрә нечә бахырсән, Јан-Чунг?

ЈАН-ЧУНГ — Еркинин гәләбә чалмасына, Кур-Шадын мәғлуб олма-
сына нечә бахыр бәс Хаганын өзү?

ГАРА ХАГАН — Демәк, Чин ордусу бүтүн күчүнү Кур-Шада тәрәф
јөнәлдиб.

ЈАН-ЧУНГ — Сәнә бу гәдәр дүшмән олан бир адамә инанмағын гә-
рјбәдир.

ГАРА ХАГАН — һәр һалда, Кур-Шад вәтән торпағыны сатмаз.

ЈАН-ЧУНГ — Амма сәни сәтәр. Сән ону зиндана салмысан, зөвчәси-
ни өлдүрмүсән. О сәндән атасынын гисасыны алмағ үчүн фүрсәт ахта-
рырды. Инди әлине дүшүб... Бир дә унутма ки, бүтүн түркели она ва-
лиһәд кими бахыр. Дулу ханса вәтәни сатыб, о тәрәфә кешиб.

МУБИ ТӘРХАН — Әкәр дүшмән тәрәфә кечиб өз милләтинә гаршы
вурушмағы сән дә хәјанәт сәјырсанса, бәс сәнин бу тәрәфә кечиб өз
милләтинә гаршы вурушмағына нә ад верәк?

МУБИ ТӘРХАН — (Кәлир). Дедијим олду. Еркинин кәндәрдији тү-
мәни чинлиләр дөврәјә алды. Сол чинаһдан да Чин сүвариләри һучума
кечди.

ГАРА ХАГАН — Вәссалам! Чин бизи тәләјә салды.

(Јахынлығда дөјүш сәсләри вә Кур-Шадын «Арслан, гәрәркәһә јүрү! Хаганы хиләс
ет!» сәзләри ешидилир).

(Ишығ сөнүр, узағдан дөјүш сәсләри ешидилир. Бир аздан ишығ јәнир, Муби
Тәрхан вә Гара Хаган әлләриндә ғылынч һәјкәл кими дәјанмышлар. Чөлдә ағ кишә-
јир, јанында ики дөјүшчү Арслан кәлир).

АРСЛАН — Хаганы ата миндирин, гачырын, о, әлә кечмәмәлидир.

(Дөјүшчүләр Хаганы вә Муби Тәрханы апарыр. Арслан чадырын башына санчыл-
мыш дөвләт туғуну вә байрағыны чыхарыб кедиркән арха тәрәфдән Чин әскәрләри
кәлир. Арслан ғылынчыны сәјырыр. Әскәрләрин бирини вуруб јыхыр, үч әскәрә гар-
шы тәк вурушур. Чин забитинин гаршысында Гара Хаган вә Муби Тәрхан кәлир. Арслан
дөврәјә алыб тутурлар).

ЧИН ЗАБИТИ — Даһа мәғлубсунуз. Тәслим олун! Сипаһларынызы
атын!

(Јан-Чунгу көрүб тәјзим едир). Шаһзадә!

ЈАН-ЧУНГ — Еј, Чин байрағыны кәтирин! Асын бурдан!

(Чин әскәри Чинин дөвләт байрағыны чадырын башына сәкыр. Кафтаны чырыг-
чырыг, үзүндә ган ләкаләри Кур-Шад, Бану Чичәк вә башга дөјүшчүләр Чин әскәр-
ләринин гаршысында сәһнәјә кәлир).

— Хағандан башга һамысынын сипаһыны алын! (Сипаһлары јығыр-
лар. Әлиндә ғылынч, галиб әдәсилә Дулу хан кәлир, Јан-Чунга тәрәф
кедиб, ону гучаглајыр).

АРСЛАН — Дүшмән ордусунун башында өз өлкәсини ишғал едән
һәрәманә ешг олсун! Доғмаларына дүшмән олуб, дүшмәни гучаглајән
Вәтән оғлуна ешг олсун!

КУР-ШАД — Арслан, намәррдән мәрдликми умурдун?

ДУЛУ ХАН — Кур-Шад, ахы мәрдликдән данышмаға сәнин һағын
јохдур. Сән мәнимлә мәрд-мәрданә савашмағдан чәкиниб атамызын га-

тили илэ мәним әлејһимә сазкша кирдин. Мән дә сәндән ојрәниб сәнин хәјанәт силаһына әл атдым вә сәни хәјанәтлә јыхдым. Инди сәнә галиб кими әмр едирәм: Диз чөк мәним гаршында!

КУР-ШАД — Гардаш ганы төкмәмәк үчүн мән о заман сәнинлә дәјүшмәкдән чәкиндим. Инди көрүрәм ки, сәһа еләмишәм. Әкәр о заман кәләчәкдә Вәтән хаһни олачәк бир нәмусузун ганыны төксәјдим, бу күн Вәтән торпагы дүшмән тапдагына чеврилмәзди. Инди исә әкәр зәр-рәчә кишилијини галыбса, гылынчымы гејтар, мәрд-мәрдәнә вурушаг.

ДУЛУ ХАН — Мәрд сән дејилсән, јенә мәнәм. Сәни зиндәндә өлүм-дән хилас етдијими унутдујму? О заман сәни бу күн үчүн горумушдүм ки, сәнинлә һагг-һесабы чүрүдүм.

КУР-ШАД — Әкәр доғрудан да мәрдсәнсә, силаһымы вер, һагг-һесабы кими кими чүрүдәк.

ДУЛУ ХАН — Галиб сәркәрдә мәғлүб сәркәрдә илә ејни һүгүгдә дејил. Инди мән мәғлүб етдијимлә ејни һүгүгдә севашсам, алчалмыш гаршысында алчалмыш оларам. Мәғлүб, галиб гаршысында диз чөкмә-јә мәчбурдур. Әкәр көнүллү диз чөкмәсән, бу гылынчла ајағларыны доғрајыб сәни диз чөкдүрәчәјәм.

КУР-ШАД — Силаһсыз әскәрин үстүнә гылынч галдырмаг һәлә тарихдә кишилик сәјылмајыб. Накишилијни бојнуна көтүрүрсәнсә, вур!

(Кур-Шад ирәли кәлир. Дулу хан гылынчыны галдыраркан. Еркин өзүнү ирәли атыр. Дулу хан гылынчыны һавада сахлајыр).

ЕРКИН — Сән нејләјирсән?

ДУЛУ ХАН — Еркин! Сән дә бурдәсан?

ЕРКИН — Бәс мән һардә олмалыјдым?

ДУЛУ ХАН — Сусл (Кур-Шад). Гурбан олаған Еркинә. Инди кет, әсирлијини чәк!.. (Еркини Чин әскәрләринә көстәрир). Ону азад едим!

ЕРКИН — Хәјр, онлар һара, мән дә ора.

(Јан-Чунг Дулу ханы кәнара чәкир. Бу мөгәндән фәдәланан Кур-Шад дәрһал Еркинә јанашыр).

КУР-ШАД — Еркин, о, сәнә инаныр, сән онунла галмалысан.

ЕРКИН — Бу, мүмкүн дејил. Мән сизинлә кедәчәјәм. (Кур-Шад Еркинин гулағына нәсә дејир, ону разы салмаға чалышыр. Дулу хан Чин забитинә јахынлашыр, нәсә мәсләһәтләширләр. Јан-Чунг Муби Тәрханә јахынлашыр).

ЈАН-ЧУНГ — Муби Тәрхан, сән алим адамсан. Де көрәк, бу дүнја нәјин үстүндә бәргәрардыр?

МУБИ ТӘРХАН — Сән де көрәк, Чин һероплифиндә бир хәтт вә бир даярә нә дејән сөздүр? Јәни сол чинаһ зәифләди, бу чинаһдан һу-чума кечсәниз, дүшмәни мүһасирәјә ала биләрсиниз? Еләми? һәмән бу ишарә илә дә бизи мүһасирәјә алыб мәғлүб етдиниз.

ЈАН-ЧУНГ — Ахы, бу мәним суалымын чавабы олмады.

МУБИ ТӘРХАН — Баша дүшмәдин? Сиз бизи һијлә илә, намәрдликлә мәғлүб етдиниз. Демәк, сәнин үчүн бу дүнја һијлә вә намәрдлик үзәриндә гурулуб. Биз түркләр үчүн исә бу дүнја мәрдлик вә кишилик үзәриндә бәргәрардыр.

ЈАН-ЧУНГ — Бизим гәләбәнин сәбәбләрини инди арашдырмаға еһтијәч јохдур. (Учадан). Еј дәмир әриден кәләләр! Сиз һамыныз мөһтәшәм Чин дәвләтинин әсирләрсиниз. Өзүнүзү әсир кими апарын. Инди сизи гојун сүрүсү кими габаға гатыб апарачағлар.

АРСЛАН — Сорумшаг ајыб олмасын, һара апарачағлар бизи?

ЧИН ЗАБИТИ — Бирбаша Күндөгәр өлкәсинә—Сиганфуја!

АРСЛАН — Демәк, гарғалар гарталлары әсир апарыр.

ЈАН-ЧУНГ — Јумун онун ағызын!

(Чин әскәрләри Арсланы вурмаг истәјир. Бану Чичәк онларә һүчүм чәкир. Дулу хан ону көрүб таньјыр).

ДУЛУ ХАН — Дајаны!

БАНУ ЧИЧӘК — Бизә үрәји јенәнә бах! Ај заваллы, сән инди анасыны өлдүрән намәрд бир огула бәнзәдијини билмирсән?

ДУЛУ ХАН — Бану Чичәк, мән... сәнин оғлунун атасы, әм... Бәс һаны Урку-Текин?

БАНУ ЧИЧӘК — Вәтән хаһни мәним оғлума ата ола билмәз.

ДУЛУ ХАН — Мән инди Хағанам, о да мәнә вәлиәһдим.

ГАРА ХАҒАН — Чин Хағанынын әл туласы! Сән һансы мәмләкәтин Хағанысан? (Чадырын башына санчылмыш Чин бәјрағыны көстәрир). Ај јазы! Өзкә бәјрағын көлкәсиндә дә хағанлыг олар?

ДУЛУ ХАН — Еј гардаш гатили, сән нә доғрајыб-төкүрсән? Сәнин мәнимлә данышмаға үзүн дә вар? Кур-Шад сәнинлә әлбир олдуғундан атамын гисасыны сәндән алмаг истәмәди. О заман мән сәндән тәк-башына гисас алачағыма анд ичмишдим. О күн кәлиб чәтди. Сән хағанлығы атамын әлиндән хәјанәтлә алмышдын. Мән дә башга чүр хәјанәтлә хағанлығы сәнин әлиндән алдым.

ГАРА ХАҒАН — һағлысан! Нә төкәрсән ашына, о да чыхар гашығына! Икимиз дә хаһник. Амма сән бу ики хәјанәтин арасындакы фәргә көрә билмирсән; Мән Вәтәни хилас етмәк үчүн гардашыма хәјанәт етмишәм, сәнсә улу дөдәләримизин бизә әманәт вердији торпаға. Сорумшаг, һансы даһа бөјүк хәјанәтир?

ЈАН-ЧУНГ — Дулу хан Вәтәнинә хәјанәт етмәјиб. О, Вәтәнини сәнин кими гардаш гатилиндән хилас едиб. Сәнин хағанлығын битди. Хаған гылынчыны Дулу ханә тәслим ет!

ГАРА ХАҒАН — (Гылынчы белиндән ачыр). Бу гылынч Көјтүрк Дөвләтинин гуручусу Бумин Хағанын гылынчыдыр. Ики јүз илдир бу, түрк Дөвләтинин Хағанлыг рәмзидир. Бу гылынча сәһиб олан Хағандыр, Хә-ған олан бу гылынча саһибдир. Бу гылынч һеч мәнә дә јарашмырды. Онун рәмзлији гардашым Чуло Хағанда битмишди. Инди мән бу рәзил башга дәвләтин гулу олан бир шәрәфсизә тәслим етмәрәм. Инди мән бу гылынчла мәнән башланан хәјанәтин башыны кәсмәлијәм. Бах, белә! (Гылынчы өз башына ендириб јыхылыр, гылынч јерә дүшүр. һамы онун атрафына топлашыркан, Дулу хан гылынчы гынына гојуб көтүрүр).

БАНУ ЧИЧӘК — Өз гылынчымыз нијә өзүмүзү кәсир, Көјтанры?

КУР-ШАД — Нијә белә еләдин, әми?

МУБИ ТӘРХАН — О, дүз еләди, Көјтүрк Хағанынын әсир јашама-сында өлмәси јахшыдыр. О, өзү өз чәзасыны верди... Одур ки, јерә дүшүмүш Көјтүрк бәјрағыны чәкин онун үстүнә. Доғма адамлар зәһәрли һашератлар кими бир-бирини гыранда хәјирхәһлиг едиб онларын күнаһындән кечмәк ләзимдыр.

(Кур-Шад бәјрағы Гара Хағанын үстүнә чәкир).

АРСЛАН — Чуло Хаған, биз бир заман чинар идик, кол олдуғ, Бабамызын гул етдији бир милләтә гул олдуғ.

ХІ ШӘКИЛ

(Пардәнин гаршысы. Сол вә сәг тәрәфдән чәрчылар чыхыр, борулар чалынын).

I **ЧАРЧЫ** — Өтүкән әһли, ешидин вә акаһ олун. Бу күн Дулу Хағанын һакимийјәтә кәлмәсинин бешинчи или тамәм олур.

II **ЧАРЧЫ** — Дулу Хаған Өтүкән әһлини баш мөрдәнә бәјрам шәкилләринә чағырыр.

(Пардә ачылыр. Дулу Хаған тәк отуруб. Еркин кәлир).

ЕРКИН — Хаған разы галдымы бәјрамымыздан? һеч бир Хаған өз кәлишинин беш иллијини белә тәнтәнәли гејд еләмәмишди. һәдијјәләри вердим хәзинәјә. Гыргыз Хағанынын һәдијјәсини исә көтүрдүм. Бу һәмишә сәнин јанында олмалыдыр. Бу охгабынын гүмәти даш-гашында дејил, үстүндәки јазыдадыр... «Еј түрк, сәнин күчүн бирлијиндәдир». Бабамыз Метенин сөзләридир.

ДУЛУ ХАГАН — Чинин намәрдлијини көрдүнмү? Сајмады бизим бајрамымызы!

ЕРКИН — Мән сәнин ганыны гаралтмағ истәмәдим. Сәһәрә јахын Јан-Чунг кәлиб кечән ај көчүрүлән чиндиләрин дүшөркәсиндә дајаныб, онларын дурумун илә мәшғулду. Јәгин ки, бајрамымызы кутлама мәҗлисидә гоңшу түрк дәвләтләринин елчиләри олдугуну ешидиб, шәһлијә кәлмәди.

ДУЛУ ХАГАН — Сән ки, буну билирдин, кәрәк мәнә дејәјдин. Дәһһичә елчи көндөрәрдик. (Сүкүт). Гоһағларын һәмғысы кетдимки?

ЕРКИН — Сәнинлә көрүшәндән сонра Ујғур, Табғач, бир дә 9 оғуз хаганлығынын елчиләрини јола салдым. Гырғыз елчиси сабаһ кедәчәк.

(Чәлдән гадын сәси ешидилләр).

ДУЛУ ХАГАН — Бу, нә сәсдир?

ЕРКИН — Сијан-Шидир. Үч күндүр кәлиб, сәни көрмәк истәјир.

ДУЛУ ХАГАН — Сијан-Ши? (Хәјир ола?) Гој кәлсин!

ЕРКИН — (Бајыра). Хаган әмр едир, о гадыны бурахын!

(Сијан Ши кәлир ва баш әјир).

СИЈАН ШИ — Дүнәнки севкилимә, букүнкү Хагана саламлар олсун!

ДУЛУ ХАГАН — Сөзүнү де! Нәјә кәлмисән?

СИЈАН ШИ — Мән сәнин јанында хүнәһкарам, Дулу хан. Мән сәни һәгигәтән севмишдим. Мән инди сәнин јанына кәлмишәм ки, сәндән әфв диләјәм. (Сүкүт). Күнәһларымы јумағ үчүн мәбәдә кетдим. Будда гаршысында диз чөкүм... Күнәһларымы бојнума алдым. Сәс кәлди гулағымга. Будда деди кет, еләдијин хәјәнәт үчүн Түрк елиндән әфв дилә...

ДУЛУ ХАГАН — Еркин, буну јола сал!

СИЈАН ШИ — О ләчәр Ичкен Хатун мәним әлимлә сәни Кур-Шада дүшмән еләди. О күндән бәри Кур-Шадын мәни виңдана чағыран о јанығылы сөзләри гулағымда сәсләнир. Мәни јашамаға гојуур.

ЕРКИН — Бәлкә бу да сәнин нөвбәти тәләнди? (Көзәтчиләрә Сијан-Шини бајыра атмағ ишарәси верир).

СИЈАН-ШИ — Дајанын! Мән Хагана гурулан тәзә тәләдән ону хәбәрдар етмәк истәјирәм. Кур-Шадын Сиғанфуда гырх мәсләкдашы илә бирликдә үсән галдырдығындан хәбәрин зармы?

ДУЛУ ХАГАН — Јох... Нә үсән?

СИЈАН-ШИ — Чин Хаганынын һәфтәнин салы күнләри палтарыны дәјишиб тәкбашына кәзмәјә чыхдығыны Кур-Шад билирмиш. О, достлары илә бәрәбәр Хаганы әсир көтүрмәк гәрәрына кәлир. О, Өтүкәнә там мүстәғиллик вермәк шәртлиә Хаганы азад едәчәјини билдирчәјмиш. Амма һәммин салы күнү Сиғанфуда бәрк туфан гәпур, Хаган кәзмәјә чыха билмир. Онда Кур-Шад Ичкен Хатунун евинә һүчүм чәкир, оғлу Јағмуру әсир көтүрүб Гырғызыстана, дајысынын јанына кедир.

ДУЛУ ХАГАН — Сонра?

СИЈАН-ШИ — Сонра Кур-Шад Ичкен Хатуна чапар көндәриб оғлуну киров көтүрдүјүнү билдирир.

ДУЛУ ХАГАН — Сонра?

СИЈАН-ШИ — Инди Чин сарајында һәмы бир-биринә дәјиб. Јағмуру хиләс етмәк үчүн јоллар ахтарырлар.

ДУЛУ ХАГАН — Әкәр дедикләрин һәгигәтсә...

СИЈАН-ШИ — һәгигәтдир, Дулу Хаган.

ДУЛУ ХАГАН — Афәрин, Кур-Шад! Бу, чоғ јахшы.

ЕРКИН — (Чадырдан бајыра бахыр). Јан-Чунг кәлир.

ДУЛУ ХАГАН — Сијан-Ши, кет, о сәни көрмәсин.

СИЈАН-ШИ — Ахы, мән сөзүмү битирмәдим.

ДУЛУ ХАГАН — Мән сәни чағыртдырарам.

(Сијан Ши әрха гапыдан чыхыр. Јан-Чунг кәлир, Дулу Хаган галыб ону гучағ ламағ истәјир).

ЈАН-ЧУНГ — Дајан!

ДУЛУ ХАГАН — Јан-Чунг, гәрдашым, хош кәлдин. Сизи чоғ көзләдик. Бәс нијә кечикдиниз? (Сүкүт).

ЈАН-ЧУНГ — Мән бөјүк Чин Хаганынын елчисијәм. Сән мәни сәрһәддә гаршыламагы идин.

ДУЛУ ХАГАН — Дөвләт төрәсинә көрә Хаган, јалһыз Хаганын пиш-вазына чыхар, елчинин јох!

ЈАН-ЧУНГ — Һаны сәнин чадырынын башында Чин бајрағы? Сән, ахы, 5 ил әввәл Чинин һимәјәсини гәбул етмисән!

ДУЛУ ХАГАН — Чинлә бағланмыш әһднамәдә Өтүкәнин мүстәғил-лији тәсдиг олунуб.

ЈАН-ЧУНГ — Сән һәлә билмәмисән ки, кәлкәјә кирәнин... өз кәлкәси олмаз?

ДУЛУ ХАГАН — Билмәмишдим, инди билдим.

ЈАН-ЧУНГ — Мән бөјүк Чин Хаганы Ван-Хо-Чунгдан мәктуб кәтирмишәм.

ДУЛУ ХАГАН — Нечә? Вәлиһәд Ван-Хо-Чунг артығ Хагандыр? Чоғ кәзәл, табрик едирәм. Бәс бизи нијә тәңгојма мәрәсиминә дә'вәт етмәдиниз?

ЈАН-ЧУНГ — Чүнки сән чоғ бөјүк дәвләт ишләри илә мәшғул идин.

ДУЛУ ХАГАН — Бу нә демәкдир?

ЈАН-ЧУНГ — Бу о демәкдир ки, сән Чин хаганлығындан изнәсиз сәрһәдләри мөһкәмләндирир, ердуну артырыр, гоңшу дәвләтләрлә дост-луғ әләғәләри јарадырсан.

ДУЛУ ХАГАН — Бәс бу мәмләкәтин сәрһәдди, ордусу олмамалы-дыр? Мән гоңшу дәвләтләрлә дүшмән олмалыјам?

ЈАН-ЧУНГ — Дулу хан, сөз күләшдирмә!

ДУЛУ ХАГАН — Әввәлә, мән Дулу хан дејил, Дулу Хаганам, икин-чиси дә сән Хаган гаршысында ади бир елчи олдугуну да унутма!

ЈАН-ЧУНГ — Сән дә бөјүк Чин дәвләтинин һимәјәсиндә олдугуну унутма! Сәни бу тахтада биз отуртмушуг. Мән чадырымда мәктубун ча-вабыны көзләјирәм. (Кетмәк истәјир).

ДУЛУ ХАГАН — Мәктубун чавабыны елә инди дә верә биләрик. (Еркинә). Ал, оху!

ЕРКИН — (Мәктубу алыб охујур). «Көјтүрк хаганлығынын бешинчи илдөнүмү мүнәсибәтилә Дулу Хаганы сәләмлә'ыр, она бу сәләнәтин вә-рисиси һағында дүшүнмәсини мәсләһәт билирәм. Чүлә Хаганын оғлу, сәнин кичик гәрдашын, мәним бачым оғлу Јағмур артығ Чиндә бүтүн ели-ләрә јијәләнмиш 15 јашлы бир чәкәвәрдир. Бу бајрам күнүндә онун Көјтүрк сәләнәтинә вәрис е'лан олунмасыны сәндән тәләб едирәм».

ДУЛУ ХАГАН — Тәләб... едир... Бәс Чин Хаганы билмир ки, мәним өз өвләдим, өз вәрисим вәр? Ән мүнүм дә одур ки, дәвләтимизин Ана јасасына көрә түрк гызындан олмаған шәһзәдә бу сәләнәтә вәрис ола билмәз! Бизим чавабымыз будур!

ЈАН-ЧУНГ — Ајдыңдыр.. Дулу хан... (чығыб кедир).

ЕРКИН — Јахшы вердин чавабыны. Мән дүз беш илдир бу чавабы сәндән көзләјирдим.

ДУЛУ ХАГАН — Бунлар бизи ахмағ јеринә гојублар. Јағмур киров-дур, бу да кәлиб онун вәлиһәдлијини тәләб едир. Амма бу чавабымыз-дан ган ији кәлир. Чин Хаганы ја үстүмүзә гошун чәкиб Јағмуру бура-да отурдачағ...

ЕРКИН — Јағмурун хаганлығы јашы чатмыр.

ДУЛУ ХАГАН — Онда атемын вәсијәтнамәсини көзүмә дүртүб Кур-Шады отурдачағлар бу тахтада.

ЕРКИН — Сән Кур-Шады белә таныјырсан?

ДУЛУ ХАГАН — Бәс Чиндәки аиламин, оғлумун тәләји нечә олачағ?

ЕРКИН — Ниқанан олма. Үсәндән габағ Кур-Шад һәр шәји өлчүб-бичибмиш... Үсән баш тутмаса, онун јахын адамларынын мөһв едилчә-

жини дүшүнүб, Бану Чичәји, Урку Текини вә оғлу Илтәриши Чиндән чы хармышдыр. Инди онлар Өтүкәндә Муби Тәрханын евиндәдир.

ДУЛУ ХАГАН — Сән һардан билирсән бунлары?

ЕРКИН — Сән тахта чыхандан бу јерә, мән һәмишә Кур-Шадла әләгә сахламышам.

ДУЛУ ХАГАН — Бәс мәнә нијә демәмисән?

ЕРКИН — Мәни ғынама. Сән һәлә бу хәбәрләрә һазыр дејилдин. Чүнки Чинә инанырдын. Мән истәјирдим ки, сән дүшдүјүн вәзијјәти өзүн дәрх едиб Чинин сәнә тәлә гурдугуну өзүн әнләјәсан.

ДУЛУ ХАГАН — Јахшы, инди биз нејләјәк?

ЕРКИН — Буну Хаган биләр.

ДУЛУ ХАГАН — Бәс сән бурда нәчкисән?

ЕРКИН — Хаган вәзири ешитмәјәндә заваллы вәзир башына һаренын күлүнү төксүн? Үч ил әввәл Чин Хаганы һәрәчи артыранда мән дедим е'тираз едәк, сән гојмадын. Сонра гырх мин Чин аиләсини Өтүкәндә јерләшдирәндә дедим, буна јол вермәк олмаз. Јенә мән ешитмәдик, һәлә Гара Хаган дөврүндә гыргызлар бизә Чинә гаршы һәрби сәзиш тәклиф едәндә сән буна күлдүн. Амма Гыргыз Хаганы Чинин мәгсәдчү вахтында баша дүшүб, доггуз огузларла бирләшди. Инди Чин бу ики түрк хаганлығына көзүн үстә гашын вар дејә билмир.

ДУЛУ ХАГАН — Мән бу 5 илдә Чинин бүтүн әмрләринә бојун әјдим. Амма даһа дөзмәк олмаз. һаглысан, Еркин. Түрк хаганларыјлә сәзишә кирмәкдән башга јолумуз гәлмәјиб.

ЕРКИН — Һә, инди кәлдин мәтләб үстүнә. Нә гәдәр ки, һакимийјәтә дејилдин, сән јалныз һакимийјәт үғрунда мүбаризә апарырдын. Вәтән вә милләтин истиглалы һеч јадына да дүшмүрдү. Чүнки сән о вахт нәјин бәһәсына олур олсун, јалныз һакимийјәти әлә кечирмәк истәјирдин. Елә ки, һакимийјәти газандын, көрдүн ки, бу, сән истәдјин һакимийјәт дејил. Инди сән там һаким олмаг, һеч кәсә табе олмамаг үчүн өлкәнни истиглалыны дүшүнмәјә башладың!

ДУЛУ ХАГАН — һаглысан, Еркин!

ЕРКИН — Инди мәнә изн вер. Гыргыз елчиләри илә сәфәрә чыхым!

ДУЛУ ХАГАН — Кет, сәнә уғурлар олсун... Муби Тәрхана да хәбәр елә, јаныма кәлсин.

ЕРКИН — Бах инди Муби Тәрхан кәләр!

XII ШӘКИЛ

(Дулу Хаганын чадыры. Хаган тәк отуруб дүшүнүр).

(Рәгс едиб, маһны охуја-охуја Маләк кәлир).

МӘЛӘЈИН НӘҒМӘСИ — Дүшдүн тора, чырмаг үчүн ордан һүнәрин јох. Вичданыны јыхдын јерә, амма зәфәрин јох. Хаганлығы чатдын, буна сән чох да өјүмнә, Инсан кими алчалдын, өзүндән хәбәрин јох. Гул милләтә Хаган, өзү гулдан да рәзилдир. Гимәтли ғылынчсән, дөјәрин чох, кәсәрин јох. Шәјтан әкәр олмәзсә, чөһәннәм бош оларды. Шәјтана инандын, ә јазыг, өз гәдәрин јох.

(Еркин кәлир).

ДУЛУ ХАГАН — Еркин, нә јаман кечикдин? Үзүн күлүр, дејәсән хош хәбәрлә кәлмисән?

ЕРКИН — Көзләдјимдән дә хош. 9 оғуз Хаганы да ордајды. һеч де мә, Гыргыз Хаганынын ғызыны оғлуна алмаг үчүн елчи кәлибмиш. Мәнә өһднамәјә вәкил етдјини дедим. Буна хаганлар чох севинди вә өһднамә тәзәләнди.

ДУЛУ ХАГАН — Шәртләр нәдир?

ЕРКИН — Биринчи шәрт: 3 түрк сојлу хаганлыг бир-биринин мүстә гиллийини таныјыр вә һөрмәт едир. Икинчи, бу 3 Дөвләтин һансына һү

чүм оларса, галан икиси онун көмәјинә кәлир. Үчүнчүсү исә тичарәт вә мәдәни јәт әләгәләри. (Өһднамәни Дулу Хагана верир).

ДУЛУ ХАГАН — Кур-Шад да ордајды?

ЕРКИН — Бәли, о да мәнимлә кәлди, Муби Тәрхан килә, ушаглары көрмәјә кетди.

(Чөлдән тәбил сәсләри ешидилер).

ДУЛУ ХАГАН — Бу нәдир?

МУБИ ТӘРХАН — Бир сүрү чин-чолугу илә Чин забити тәшриф кәтирир. Тәбилләри дә өзләри чалыр. Габагда кәлән Ичкен Хатунә охшајыр.

ДУЛУ ХАГАН — Өзүдүр.

(Ичкен Хатун дахил олур).

ИЧКЕН ХАТУН — Күндөгән өлкәсиндән Өтүкән Хаганына саламлар.

ДУЛУ ХАГАН — Чин шәһзадәси хош кәлиб өз әски мәмләкәтинә...

(Она әјләшмәк үчүн јер көстәрир).

ИЧКЕН ХАТУН — Хаган, 5 ил әввәлки шарәтимизи хатырләјырсанмы? (Сүкут). Мән сәни бу тахтада отурдачаг, сонра атанын вәсијјәтнамәсини сәнә тәһвил верәчәк вә сәндән бир тәвәгәг олачагды.

ДУЛУ ХАГАН — Јадымдадыр.

ИЧКЕН ХАТУН — Мән дедикләримин ән вәчибини елдим. Танры-ја шүңүр, сән артыг 5 илдер Хагансан. Икинчиси, јә'ни атанын вәсијјәтнамәсини исә бујур, сәнә тәһвил верәрәм, о шәртлә ки, Јагмурун вәлиһәдлийини е'лан едәсән.

ДУЛУ ХАГАН — Мән бу тәклифин чавабыны гардашыңла көндәрмишәм, јәгин ки, хәбәрин вар. Мән Ана јасамызә зидд кәдә билмәрәм.

ИЧКЕН ХАТУН — Ана јасанызә көрә сән бу тахтада отурмамалы идин. Чүнки Хаган атанын вәсијјәтини позмаг јасәја зиддир. Мән буну билдиримдән сәни һакимийјәтә кәтирмәк үчүн атанын вәсијјәтнамәсини кизләтдим. Мән гадынлығымла дедијими еләдим. Бәс сән нијә өһдә вәфа ғылмырсан?

ДУЛУ ХАГАН — (хејли сүкутдан сонра). Мән дәфәләрлә сәнә хәбәр көндәрдим ки, вәсијјәтнамәни кәтир. Сән... Даһа кечдир. Сән оғлунун вәлиһәдлий идиасыны кет инди ону киров көтүрәндән тәләб елә!

ИЧКЕН ХАТУН — Бу сәнин гә'и сөзүндүр? Мән сәнә атанын вәсијјәтнамәсини кәтирмишәм, Дулу!

ДУЛУ ХАГАН — Ичкен, мәнә вердијиниз бу тахтада мән халгын нифрәтиндән башга һеч нә газанмамышам. Милләтим мәним хәјәнәтими бағышләмәр. Вәсијјәтнамәни апар, саһибинә чатдыр.

ИЧКЕН ХАТУН—Ај заваллы, онда мәнә мүшәјјәт едән забити динлә.

(Ичкен Хатунун ишарәси илә Чин забити дахил олур. О, Хагана тә'зим етмир).

ЕРКИН — Елчи! Сизин мәдәни адландырдығыныз Чиндә мәкәр Хаган гаршысында тә'зим етмәји сәнә өјрәтмәјибләр?

ЧИН ЗАБИТИ — Дулу хан! Мән сәнә бөјүк Чин Хаганындан фәрман кәтирмишәм.

МУБИ ТӘРХАН — Өлкәнизлә бағдадығымыз өһднамәјә көрә Чин Өтүкәнлә јалныз мәктуб дили илә данышә биләр, фәрманла јох!

ЧИН ЗАБИТИ — Ағсагал, 5 ил әввәл сәнин Гара Хагана нечә гуллуг көстәрдијини көрдүк... Сөзүм Дулу Ханадыр. Хан, сән Күндөгәр өлкәсинин һәшәмәтли Хаганы Ван-Хо-Чунгун бу фәрманыны шәһзадәнин јанында диз үстә гәбул етмәлисән!

ДУЛУ ХАГАН — һәддини ашдын, түмәнбашы! Сән, дәфәләрлә сизин бурнузуз ован Көјтүрк Хаганы илә данышырсан... өзүнү елчи кими апармасән, кәтирдијин чызмагараны гәбул етмәјәчәјәм!

ЧИН ЗАБИТИ — Сәнинлә бу чүр данышмағы мәнә Хаганым өзү әмр еләјиб. Диз чөк, фәрманы гәбул елә!

(Дулу Хаганла Муби Тәрхан вә Еркин тәвәчүблә бир-биринә бахыр. Сүкут).

— Әкәр сән бу фәрманы диз үстә гәбул етмәсән, сәнин Чиндә әсир олан аилән е'дам олуначаг.

(Дулу Хаган мәналы шәкилдә Муби Тәрхана бахыр).

МУБИ ТӘРХАН — (Жүлүмсүнүр). Јајын кәрилмәси онун күчүнү артырыр. Хаган... Нә олар, доғру хәбәр кәтирән елчинин фарманыны о дејији кими дә гәбул етмәк олар...

ДУЛУ ХАГАН — Муби Тәрхан дүз бујурур. Орда сиздән мәдәнијәт вә нәзәкәт өјрәнән илләмин хатиринә... (диз чөкүр, фарманы елчидән алыб, Муби Тәрхана верир).

МУБИ ТӘРХАН — (Охујур). «Бөјүк Чин Хаганындан, бизи һәмишә ештирамла гаршылајан, Чуло Хаганын оғлу Дулу хана! Сәнин кечмиш әрхан, достун, мәним гардашым Јан-Чунга кәстәрдијин бөјүк «һөрмәт-дән» хәбәрдар олдум. Вердијин чәвәбдән мә'лум олур ки, сән Ана јасанызы әлиндә бајраг едиб, Јағмурун Көјтүрк сәлтәнәтинә варислијини гәбул етмирсән. Бил вә акаһ ол: 5 ил әввәл сәнинлә етам арасында бағланмыш әһднамәни дәғз едирәм. Чинин Хаганы дәјишдији кими, әһднамә дә дәјишмәлидир. Артыг сәкин өз Ана јасан вә өз тө'рән јохдур. Сән рәсмән Чин Ана јасасыны, тө'расини динини вә дилини гәбул етмәли, мәнимлә јалныз Чин дилиндә [әзышмалысән...]. (Сүкут).

ДУЛУ ХАГАН — Сонра нә чәрәләјир?

МУБИ ТӘРХАН — Јенидән 60 мин Чин аиләсини. Өтүкәндә јерләшдирмәји әмр едир.

ДУЛУ ХАГАН — Демәк, сиз бизим торпағларымызы јаваш-јәвәш ишғал едирсиниз?

ЕРКИН — Онлар бизим торпағларымызы чохдан ишғал едиб. Инди исә руһумузу, мә'нәвијәтимызы ишғал етмәк үчүн, чиндилер Өтүкәнә кәндәрир вә билир ки, Түркелинин әјанлары өз өвләдлары илә Чин дилиндә гырылдатмағы шәрәф билир... Кәчләримиз чиндиләр кими кәјиниб-кәчинир. Чин дилиндә данышыр, онлары јамсылајырлар.

ДУЛУ ХАГАН — «пәшәмәтли» күндөгәр өлкәсинин бу төләбләрини гәбул етмәк, Көјтүрк хаганлығынын өлүмү демәкдир. Јох, биз буна дәмәјәчәјик. Муби Тәрхан, чәвәбымы јаз: «Көјтүрк хаганлығындан Чин Хаганына! Бағладығымыз әһднамәни дәјишиб Чин јасасыны вә тө'расини гәбул етмәјә»к, милләтимин динини вә дилини дәјишмәјәчәјәм. Чүнки бабаларымызын бизә гојуб кетдији Ана јасәмызын, тө'рәмизин, динимизин вә Ана дилимизин саһиби мән дејиләм, милләтдир. Мәним күчүм она чатмаз. Јенидән 60 мин Чин аиләсини Өтүкәндә јерләшдирмәји имкәнәм јохдур». Муби Тәрхан, мөһүрүнү вур, вер кетсин. (Елчијә). Түмәнбашы, диз чек, мәхтубу кәтүр.

ЧИН ЗАБИТИ — Бөјүк Чинин шәһзадә мөләкәси, бу нә дејир?

ИЧКЕН ХАТУН — (Тәәччүблә). Хан...

ДУЛУ ХАГАН — Хан јох, Хаган! (Забитә). Диз чөк!

(Чин забити диз чөкүб мәхтубу кәтүрәрсән Кур-Шад дахил олур).

ДУЛУ ХАГАН — (Тәәччүблә). Кур-Шад.

КУР-ШАД — Күн әјдын!

(Дулу Хагана тәрәф кәдир. Онун һәркәтсизлијини кәрүб дәјәнйр).

ЕРКИН — Ушағлары кәрә билдинми?

КУР-ШАД — Бурдадырлар. (Ишарә илә Бану Чичәк, Арслан вә Илтәриш дахил олур).

ЕРКИН — (Забитә). Баһо... Дејәсән сизин бунлары е'дам етмәк нијәтиниз кәзүнүздә галды.

ДУЛУ ХАГАН — (Севинчлә). Бану Чичәк?..

БАНУ ЧИЧӘК — Дулу хан, сәнин мәнә олан хәјәнәтини бағышлаја биләрәм, амма вәтәнә олан хәјәнәтини јох...

ДУЛУ ХАГАН — (Хәјли сүкутдан сонра). Кур-Шад! Ичкен Хатуну көрмүрсәнми? Јағмурун вәлиәһдлик идиәси үчүн кәлиб. Сән ону кирәлугдан азәд етмәлисән... Мән исә онун бу тахтада вәлиәһдлијини е'ләп етмәлијәм... әвәзиндә исә мәнә атамызын сәнә јаздығы вәсијәтнамәни кәтириб. Сән нечә бахырсан бу алверә?

КУР-ШАД — Мәкәр атамызын вәсијәти олуб?

ИЧКЕН ХАТУН — Олуб, будур. Атан сәни бу сәлтәнәтә варис тә'јин едиб, ал, тахтына саһиб ол.

КУР-ШАД — (вәсијәтнамәни алыб охујур). Мән һәмишә демишәм, јенә дејирәм, бу тахтада кимин отурмасынын мәним үчүн һеч бир фәрги јохдур. Мәним үчүн вачиб олан вәтәнимин имүстәғиллијидир. О ки, галды Јағмуру, әввәлә, о бизим гардашымыздыр. Икинчиси, онун һәрда, һансы халға хидмәт едәчәјини өзү биләр. Кәдиб соруша биләрсиниз. Бу вәсијәтнамәјә кәлинчә... (өпүр) мәним үчүн мүғәддәсдир. Амма елә-дихләримә кәлкә салмамағ үчүн мән варисликдән имтина едирәм.

МУБИ ТӘРХАН — һалал олсун сәнә бу торпағын сују, әкмәји!

КУР-ШАД — Вәлиәһдлији исә Чин әсарәтиндә өзүнү киши кими апармыш гардашын оғлу Урку Тәкинә тәклиф едирәм. Бәс һаны Урку Тәкин?

БАНУ ЧИЧӘК — Атасы илә көрүшмәкәк үчүн кәлмәди.

ИЧКЕН ХАТУН — (забитә). Бунлар нечә мәхлүгдур? Нә бизим улу бабаларымыз, аталарымыз, нә дә биз сизи баша дүшә билмәдик... Аталары чәкин. Дулу, сән ахы мәнә гул олчағыны вә'д етмишдин, бәс нә олдур? һарам олсун мәним сәнә еләдикләрим. (Чин забити илә чыхыр)

МУБИ ТӘРХАН — Билин, бундан сонра Өтүкән һеч бир дөвләтин әсарәтиндә олмајәчәгдыр.

ДУЛУ ХАГАН — Мән вәтәнимин, өмүр јолдашымын, оғлумун вә гардашымын гаршысында күнәһкарәм. Еркин, Муби Тәрхан, Арслан, Бану Чичәк, әзилләрим, инди сиз дејин, мән өз күнәһларымы нә илә јуја биләрәм?

МУБИ ТӘРХАН — Инсанлыға-инсанлығла!

АРСЛАН — Хәјирхәһлыға-хәјирхәһлығла!

ЕРКИН — Кишилија-кишиликлә!

БАНУ ЧИЧӘК — Мәрдлијә-мәрдликлә!

ДУЛУ ХАГАН — Онда динләјин: Атамдан сонра бу ғылыныч мән саһиб олмалыјдым. Амма бу ғылыныч өзүмүзү кәсмәјә башлады. Чинајәт јолу илә она әлим Гара Хан саһиб олду. Мән дә башға чүр хәјәнәтлә бу ғылыныч онун әлиндән алдым. Артыг бу чинајәтлә, бу хәјәнәтлә сон гојмәг үчүн инди бу ғылынычын саһиби нә мән ола биләрәм, нә дә мәним өвләдим. Чүнки хәјәнәтлә әлимә кечән бу ғылыныч мән ләјиг дејиләм, мәним өвләдим да ләјиг ола билмәз. (Әлиндәки ғылынычла өзүнү вурмәг истәјиркән ону тутурлар).

БАНУ ЧИЧӘК — Сәнин бу гәрарыны алғышлајырәм. Дулу Хан, сән о заман вәтәнә еләдијин хәјәнәтлә Көјтүрк хаганлыг сүләләсини ләкәләмиш, өз өвләдыны исә милләт гаршысында хәчил етмишдин. Сән бу күн, бу тәклифинлә Көјтүрк хаганлыг сүләләсини ләкәдән, өвләдыны исә хәчәләтдән хилас етдин.

ДУЛУ ХАГАН — Бу ғылынычә әлиндә сән ләјиг идин, Кур-Шад! Она кәрә дә инди бу ғылыныч адыны мәним гојдуғум сәнин өвләдын Кутлуг-Илтәришә чатмалыдыр.

(Ғылыныч Илтәришә верир).

ЕРКИН — Амма она гәјјүм кәрәк!

КУР-ШАД — Мән истәрдим, мүдрик ағсағгал Муби Тәрхан гәјјүм олсун. Өтүкәни јалныз о, әмдәдләрымызын гојдуғу гәјдаларла идәрә едә биләр!

(Муби Тәрхан, Кур-Шад вә Дулу Хан әлләриндә ғылыныч тутмуш Илтәриш бајраг кими башларынын үстүнә галдырыр, тахтада отурдулар).

СӘС — Еј түрк бәјләри, милләт, ешидин, Јухарыда мави кәј чөкмәдикчә, ашағыда гара торпағ јарылмадыгча сәнин елини, сәнин төрәни ким поза биләр? Еј түрк милләти, сипкәлән, өзүнә гәјйт, сән өзүн оландә бөјүк оупурсан!